

अग्रप्रलेख
खरीखरी...

इकडे महा, तिकडे हा हा हा...

आज महाराष्ट्रातील नगर परिषदा आणि नगर पंचायतींचा निकाल लागला. केवळ त्यांचाच निकाल लागला नाही तर महाविकास आघाडीचाही आज निकाल लागलेला आहे. या निवडणुका जाहीर झाल्यावर अत्यंत गंभीरतेने महायुतीच्या सर्वांनी अत्यंत शास्त्रशुद्ध पद्धतीने विचार केला, आचार केला आणि तितकाच जोरदार प्रचार केला. निवडणूक म्हटली की ती अत्यंत पद्धतशीर आखणी करून जिंकावयाची असते ती आखणी करी करायची, याचे उत्तम नियोजन भारतीय जनता पक्षाने केले होते. उमेदवारांना उत्साहित करणे, त्यांच्यासाठी प्रचारासाठी योग्य यंत्रणा उभारणे, कार्यकर्त्यांना कामाला लावणे ही सर्व कामे भारतीय जनता पक्षाने म्हणजेच त्यांच्यासोबत महायुतीने केलीच. त्यापेक्षाही महत्त्वाचे म्हणजे विजयी होणाऱ्या उमेदवारांना हेरून त्यांना येन केन प्रकारेण आपल्या पक्षात घेऊन येणे हा कार्यक्रमही पद्धतशीरपणे राबविण्यात आला. इकडे काँग्रेसने थोडाफार प्रचार केला असेल बाकी सर्व स्थानिक कार्यकर्त्यांवर सोपवून महाविकास आघाडीतील घटक पक्ष जवळजवळ घरी झोपले होते. आम्ही मत चोरी, मतदारांची नावे गहाळ होणे वगैरे सारख्या बाबींवर बोलणे मुद्दाम टाळतो आहे. याचे कारण महायुतीसमोर एकच ध्येय असते ते म्हणजे विजयाचे. आपण कोणत्याही परिस्थितीत विजयी होणे आणि त्यासाठी प्रयत्नांची पराकाष्ठा करणे हेच उद्दिष्ट डोक्यासमोर ठेवून संपूर्ण भारतभर यंत्रणा राबवली जाते. या सगळ्या गोष्टींमध्ये राष्ट्रीय स्वयंसेवक संघाचा पाठिंबा आणि प्रत्यक्ष कृती या गोष्टींची त्यांना साथ मिळत असते. त्यातल्या त्यात महाराष्ट्र राज्य हे तर संघाचे आदिस्थान म्हणजेच जन्मस्थान आहे. देशाच्या राजकारणाला मदत करणाऱ्या नागपुरातून महाराष्ट्राच्या निवडणुकीत भाजपला मदत होणार नाही हे कदापिही शक्य नव्हते, त्यामुळेच या नगरपरिषद आणि नगरपंचायतींच्या निवडणुकांसाठी संघाचीही जबरदस्त मदत झाली असावी यात शंका घेण्याचे अजिबात कारण नाही. लोकसभेच्या निवडणुकीत महाराष्ट्रात घात झाल्यावर पद्धतशीरपणे सर्व आखणी करण्यात आली असावी. यामध्ये आपल्या मतदारांना हेरून त्यांची नावे मतदार यादीत टाकण्याचे कार्य, जे आपले मतदार नाहीत त्यांना वगळण्याचे कार्य आणि मतदानाला आपले मतदार हमखास जातील हे पाहण्याचे कार्य पद्धतशीरपणे करण्यात आले. अपेक्षेप्रमाणे भाजपला या निवडणुकीत मोठे यश मिळेल असे भाकीत केवळ भाजपच्या नेत्यांनीच नाही तर इतरांनीही व्यक्त केले होते. आता काही जिल्ह्यात भारतीय जनता पक्षाला यश मिळाले नाही त्यापैकी एक जिल्हा चंद्रपूर हा आहे. या जिल्ह्याचे नेते माजी मंत्री सुधीर मुनगंटीवार यांनी चंद्रपूर, गडचिरोली, भंडारा आणि गोंदिया या चारही जिल्ह्यातून एकासाठी मंत्री न करणे आणि इतर पक्षातील उमेदवारांना आयात करणे हे या जिल्ह्यातील पराजयाचे कारण असल्याचे सांगितले. काँग्रेसला जो विजय मिळाला त्याचा मोठा वाटा विदर्भातून साध्य झाला असे स्पष्ट दिसते मात्र, असे काही अपवाद सोडल्यास ही निवडणूक पूर्णपणे महायुतीला महाविजय मिळवून देणारी आहे, हे मान्य केलेच पाहिजे. शेवटी विजयाचा अर्थ विजय असतो तर पराजयाचा अर्थ पराजयच असतो. आता यापुढे महानगरपालिकांच्या निवडणुका आहेत त्यातही महायुती आणि महाविकास आघाडी यांच्यामध्येच महासंग्राम होणार आहे. या सगळ्यात महत्त्वाच्या महा संग्रामातील मुंबईतील महापालिकेची निवडणूक काँग्रेसने स्वतंत्रपणे लढविण्याचे ठरवले आहे. या स्वातंत्र्यामुळे भारतीय जनता पक्ष आणि शिंदे यांच्या शिक्सेनेला चांगलेच फावणार आहे. दोन्ही ठाकरे बंधू एकत्र आले आहेत. ठाकरे नावाची ही जादू मुंबईवर जबरदस्त चालते हे एक वेळ मान्य केलेच पाहिजे, पण या जादूची हवा काढण्यासाठी काँग्रेसने आपली जादू चालवली तर मुंबई महापालिका अलगद युतीच्या पारड्यात जाऊ शकते. छोट्याछोट्या नगरांच्या अनुभवानंतर महामुंबईचे म्हणजे महानगरीचे असेच अनुभव घ्यायचे असतील. तर महा आघाडीने महानगरात महा पालिकांच्या लढाईत महासंधर्ष करून महापराभवाची महामालिका आपल्या महान उद्दिष्टांसोबत चालू ठेवावी.

nagpurpost@gmail.com
 Mob. No. 9922970023

महायुतीचा महाविजय



एकूण	भाजप	शिवसेना (शिंदे)	राष्ट्रवादी	काँग्रेस	राष्ट्रवादी (श.प.)	शिवसेना (उबाठा)	इतर
२८८	१२९	५१	३३	३५	८	८	२४

नगरपरिषदा व नगरपंचायतच्या निवडणुकांत भाजपचे कमळ फुलले

■ महासागर प्रतिनिधी, मुंबई/ नागपूर, दि. २१:

महाराष्ट्रातील नगरपरिषदा व नगरपंचायतींच्या निवडणुकांची मतमोजणी आज झाली. त्यात सत्ताधारी महायुतीने विरोधी बाकावरील महाविकास आघाडीचा पार धुव्या उडवला आहे. अनेक मतदारसंघांत ही निवडणूकी महायुतीच्या ३ घटक पक्षांतच झाली. त्यामुळे तेथील निकालाकडे अवघ्या राज्याचे लक्ष लागले होते. महायुतीने ही निवडणूक आपल्या खिशात घातली आहे.

सध्याच्या आकडेवारीनुसार, महायुतीचे सर्वाधिक २२४ नगराध्यक्ष निवडून आले असून, महाविकास आघाडीला अवघ्या ५० जागांवर समाधान मानावे लागले आहे. १२० नगराध्यक्ष मिळवत भाजप राज्यातील सर्वात मोठा पक्ष ठरला आहे. त्यानंतर एकनाथ शिंदेची शिवसेना ५१ व अजित पवारांचा राष्ट्रवादी काँग्रेस ३७ जागा जिंकत अनुक्रमे दुसऱ्या व तिसऱ्या क्रमांकावर आहे. या निवडणुकीत काँग्रेसचे ३१, राष्ट्रवादी काँग्रेसचे (शरद पवार) १० व शिवसेना ठाकरे गटाचे १० नगराध्यक्ष निवडून आले.

दरम्यान, विविध राजकीय पक्षांकडून विजयाचे दावे केले जात असताना अंतिम आकडेवारीनंतरच चित्र स्पष्ट होणार असले तरी संपूर्ण महाराष्ट्रात या निवडणुकीत भाजपाच सर्वात मोठा पक्ष असल्याचे समोर



आले आहे. काही भागात काँग्रेसने बाजी मारली असली तरी शरद पवार यांच्या राष्ट्रवादी पक्षाला मतदारांनी सपशेल

भाजपचे ३३२० नगरसेवक हा नवा विक्रम



■ महासागर प्रतिनिधी, मुंबई, दि. २१:

महाराष्ट्रातील २४६ नगरपरिषदा व ४२ नगरपंचायतींच्या निवडणुकांची मतमोजणी आज झाली. सध्याच्या आकडेवारीनुसार, महायुतीचे सर्वाधिक २१३ नगराध्यक्ष निवडून आले असून, महाविकास आघाडीला अवघ्या ५० जागांवर समाधान मानावे लागले आहे. ११७ नगराध्यक्ष मिळवत भाजप राज्यातील सर्वात मोठा पक्ष ठरला आहे. यावर आता मुख्यमंत्री देवेंद्र फडणवीस यांनी प्रतिक्रिया दिली आहे.

महाराष्ट्रात भाजपचे १२९ नगराध्यक्ष विजयी झाले असून ३ हजारपेक्षा जास्त नगरसेवक विजयी झाले आहेत. भाजपाला २०१७ पेक्षा मोठा विजय मिळाला. प्रदेशाध्यक्ष रविंद्र चव्हाण यांच्या नेतृत्वात हे मोठे यश मिळाले असल्याचे मुख्यमंत्री देवेंद्र फडणवीस यांनी म्हटले.

मी पूर्ण सकारात्मक प्रचार केला.

सगळ्या सर्वांमध्ये मी विकासावर मत

मागितली. तसेच आम्ही काय विकास

करणार आहेत याची बऱ्याच प्रमाणात

आणि याला लोकांनी चांगला प्रतिसाद

दिला. लोकांनी आमच्या विकासा कामांवर

दिलेली पावती आहे. आज देशात मोदींच्या नेतृत्वात भाजपबद्दल जी काही सकारात्मकता आहे याचा फायदा आम्हाला झाल्याचे ते म्हणाले.

महाराष्ट्राचा नंबर वन पक्ष हा भाजपच

२०१४ पासून कोणतीही निवडणूक काढा, तेव्हा पासून झालेल्या सगळ्या निवडणुकीत भाजपने चांगला विजय मिळवला आहे आणि शहर आणि गावांच्या विकासावर आम्ही भर दिला आहे. भाजप हा सर्व जातींचा आहे आणि महाराष्ट्राचा नंबर १ पक्ष हा भाजपच आहे.

विरोधकांना टोला

आता विरोधक हे सांगायला मोकळे आहेत की आम्ही या निवडणुका गांभीर्याने घेतल्या नाहीत, असा टोला लगावत फडणवीस म्हणाले, त्यांना पराभव होणार हे माहीत होते. परंतु, भाजप किंवा महायुती म्हणून आम्ही प्रत्येक ठिकाणी गेलो.

बावनकुळेंना श्रेय

नागपूर जिल्ह्यात खुपच चांगले यश आम्हाला मिळाले आहे. विशेषतः आमचे पालकमंत्री चंद्रशेखर बावनकुळे यांचे विशेष श्रेय असल्याचे फडणवीस म्हणाले.

विदर्भातही भाजपाचीच सरशी

■ महासागर प्रतिनिधी, नागपूर, दि. २१:
 विदर्भातील नगरपालिका आणि नगरपंचायतींच्या निवडणुकीत आज लागलेल्या निकालांनी भाजपाची सरशी झाल्याचे दिसून आले. अकोला जिल्ह्यात भारतीय जनता पक्षाने 'चौकार' मारत वर्चस्व राखले असले, तरी बाळगपुरात काँग्रेसने ५० वर्षांची प्रस्थापित सत्ता उलथवून लावली आहे. नागपूर जिल्ह्यात काँग्रेसचे खासदार श्यामकुमार बर्वे आणि ज्येष्ठ नेते सुनील केदार यांना त्यांच्याच बालेकिल्ल्यात मतदारांनी मोठा धक्का दिला आहे.

अकोला जिल्ह्यातील सहा नगरपरिषद आणि नगरपंचायतींपैकी चार ठिकाणी भाजपने नगराध्यक्षपदावर कब्जा मिळवला आहे. बाळगपूर नगरपरिषदेत काँग्रेसने मोठा

चमत्कार घडवला. स्थानिक आघाडीचे माजी आमदार नातीकोहीन खतीम यांच्या तब्बल ५० वर्षांच्या सत्तेला सुरंग लावत काँग्रेसच्या उमेदवार डॉ. आफनन यांनी नगराध्यक्षपदी विजय मिळवला. बार्शी टाकळीमध्ये मात्र वर्चित बहुजन आघाडीने आपली पकड कायम ठेवली. नागपूर जिल्ह्यात महायुतीने काँग्रेसच्या दोन उलथवून लावली आहे. नागपूर जिल्ह्यात काँग्रेसचे खासदार श्यामकुमार बर्वे आणि ज्येष्ठ नेते सुनील केदार यांना त्यांच्याच बालेकिल्ल्यात मतदारांनी मोठा धक्का दिला आहे.

अकोला जिल्ह्यातील सहा नगरपरिषद

आणि नगरपंचायतींपैकी चार ठिकाणी

भाजपने नगराध्यक्षपदावर कब्जा मिळवला

आहे. बाळगपूर नगरपरिषदेत काँग्रेसने मोठा

माजी खासदार रामदास तडस यांच्या पत्नी शोभा तडस यांचा अपक्ष उमेदवार किरण ठाकरे यांनी पराभव केला. वर्धा शहरात पालकमंत्री पंकज भोयर यांचे निकटवर्तीय निलेश किटे यांना काँग्रेसचे सुधीर पांगुळ यांच्याकडून पराभव पत्करावा लागला. चंद्रपूर जिल्ह्यात काँग्रेसचे विधिमंडळ नेते विजय वडेटीवार यांनी ब्रह्मपुरीचा गड अभेद्य राखला आहे. बुलढाणा जिल्ह्याच्या सिंदखेड राजा नगरपरिषदेत राष्ट्रवादी काँग्रेस (शपगट) पक्षाचे अवघ्या २१ वर्षे १० महिने वयाचे सौरभ विजय तावडे यांनी विजय मिळवला आहे.

भंडारा येथे भाजपाच्या मधुरा मदनकर नगराध्यक्षपदी निवडून आल्या. शिंदेसेनेचे आमदार भोंडेकर यांच्या पत्नी तिसऱ्या क्रमांकावर फेकल्या गेल्या.

वर्धा जिल्ह्यातही सत्ताधारी भाजपाला

समिश्र फटका बसला आहे. देवळीमध्ये



■ नागपूर : नगरपालिका आणि नगरपंचायतींच्या निवडणुकीत बहुतेक ठिकाणी भाजपाचे नगराध्यक्ष निवडून आले. त्यांच्या विजयाचा आनंद पदाधिकारी आणि कार्यकर्त्यांनी असा नाचून साजरा केला.

चांद्यापासून बांद्यापर्यंत पोहोचली शिवसेना..

■ महासागर प्रतिनिधी

मुंबई, दि. २१ :

"लोकसभा

विधानसभेप्रमाणेच स्थानिक स्वराज्य

संस्थांच्या निवडणुकीतही महायुतीला

दैदिग्यमान यश मिळाले आहे. या

निवडणुकीत भाजपने विजयाची

'सॅच्युरी' मारली असून, शिवसेनेनेही

५० हून अधिक जागा जिंकत 'हाफ

सॅच्युरी' पार केली आहे.

शिवसेनेचा स्ट्राईक रेट याही निवडणुकीत

अव्वल राहिला असून, महाविकास आघाडीच्या

'धनुषबाण' घराघरात पोहोचला आहे. या

सर्व पक्षांच्या जागांची बेरीज केली, तरी ती

एकट्या शिवसेनेच्या जागेपेक्षा कमी आहे," अशा

शब्दांत उपमुख्यमंत्री एकनाथ शिंदे यांनी

विरोधकांचा समाचार घेतला. तसेच शिवसेना



ठाण्यापुरती मर्यादित न राहता आता चांद्यापासून बांद्यापर्यंत पोहोचल्याचे एकनाथ शिंदे म्हणाले. शिंदे म्हणाले की, "काही लोक टीका करत होते की शिवसेना फक्त ठाण्यापुरती मर्यादित आहे. मात्र, आजच्या निकालाने दाखवून दिले आहे की, शिवसेना आता ठाण्यापुरती उरली नसून चांद्यापासून बांद्यापर्यंत पोहोचली आहे. छोट्या शहरांमध्ये आणि ग्रामीण भागातही शिवसेनेचा 'धनुषबाण' घराघरात पोहोचला आहे. या यशाबद्दल त्यांनी मित्रपक्षांचेही कौतुक केले. "भारतीय जनता पार्टी राज्यात नंबर एकचा पक्ष ठरला आहे, त्याबद्दल मी मुख्यमंत्री देवेंद्र फडणवीस यांचे मनापासून अभिनंदन करतो.

यांचे जाहीर आभार
 चांदूर रेल्वे शहराच्या व आपल चांदूर पॅनलच्या उमेदवार

नवनिर्वाचीत नगराध्यक्ष प्रा.प्रियंकाताई निलेश विश्वकर्मा
 यांना दनदनीत विजयाच्या

रेशन अग्रवाल व मित्र परिवार

मुनगंटीवार यांची स्वपक्षावर टीका

■ महासागर प्रतिनिधी

चंद्रपूर, दि. २१:

नगरपरिषदा व नगरपंचायतींच्या निकालात चंद्रपूर जिल्ह्यात काँग्रेसने ३१ जागा जिंकत चमकदार कामगिरी केली.

या निकालानंतर भाजपचे ज्येष्ठ नेते सुधीर मुनगंटीवार यांनी चंद्रपूर जिल्ह्यातील भाजपच्या कार्यपद्धतीवर तीव्र नाराजी व्यक्त केली आहे. या पराभवाचे आम्हाला चिंतन करावे लागेल. काँग्रेसने विजय वडेटीवार यांना महाराष्ट्राचा नेता केले. दुसरीकडे, भाजपने चंद्रपूर, भंडारा, गोंदियाला एकही मंत्रिपद दिले नाही. मला तर दिलेच नाही, पण इतर कुणालाही दिले नाही. आम्ही ज्या पद्धतीने बाहेरच्यांना प्रवेश दिले, त्याचा परिणाम भाजपच्या मतदारांवर झाल्याचे ते म्हणाले.

आमचे प्रेरणास्थान

महाराष्ट्र राज्याचे माजी राज्यमंत्री जिल्हा परीषदेचे माजी अध्यक्ष भारत शिक्षण प्रसारक मंडळ, सावलीचे संस्थापक अध्यक्ष, लोकनेते स्व. वामनरावजी पाटील गडहमवार स्मृती प्रतिष्ठान सावलीच्या वतीने स्व. वामनरावजी पाटील गडहमवार साहेब यांच्या जयंती निमित्त

भव्य शेतकरी मेळावा व कृषी प्रदर्शनी तथा प्रगतशील शेतकरी सन्मान सोहळा

दिनांक- २२ व २३ डिसेंबर २०२५
वेळ: सकाळी ११ ते दुपारी ४ वाजेपर्यंत
विश्वशांती विद्यालय सावलीच्या प्रांगणात

स्वागतोत्सुक तथा आयोजक

नोंदणीकृत शेतकऱ्यांसाठी लव्की ड्रा

तथा समस्त पदाधिकारी, स्व. वामनरावजी पाटील गडहमवार स्मृती प्रतिष्ठान सावली ता. सावली जि. चंद्रपूर

शुभहस्ते

मा.विजयभाऊ वडेटीवार

मा.सुधाकरराव अडबाले आमदार विधान परिषद

मा.अभिजीतजी वंजारी आमदार विधान परिषद

मा.सौ.साधनाताई वाडई अध्यक्ष नगर पंचायत, सावली

संजय वामनराव गडहमवार

रवल संदिपराव गडहमवार

परळीत भाजप-राष्ट्रवादी युतीचा विजय

आजचा निकाल परळीला बदनाम करणाऱ्यांच्या तोंडात लगावलेली चपराक : धनंजय मुंडे

■ महासागर प्रतिनिधी
बीड, दि. २१ :

नगरपालिका आणि नगरपंचायतींच्या निवडणुकीत बीड जिल्ह्यात महायुतीने विरोधकांचा अक्षरशः धुव्वा उडवला आहे. परळीत राष्ट्रवादी काँग्रेस अजित पवार गट, भाजप आणि रिपाईंच्या महायुतीने ऐतिहासिक विजय मिळवला असून, अंबाजोगाई आणि गेवराईतही भाजपने आपला झेंडा फडकवला आहे. या विजयानंतर बोलताना आमदार धनंजय मुंडे आणि आमदार पंकजा मुंडे यांनी जनतेचे आभार मानत विरोधकांवर जोरदार निशाणा साधला.

परळीतील विजयावर प्रतिक्रिया देताना धनंजय मुंडे म्हणाले, राष्ट्रवादी काँग्रेस, भाजप आणि रिपाईंच्या महायुतीला आज कौल दिलाय. एखादी दुसरी जागा सोडली, तर जवळजवळ सर्व जागा महायुतीच्या आल्या आहेत. अपक्ष उमेदवार देखील महायुतीचेच आहेत. त्यामुळे फक्त एमआयएम आणि पंजा दोन जागांवर पुढे



असल्याचे कळतंय. पण जवळजवळ सर्व जागांवर महायुतीने ऐतिहासिक मतांनी विजय मिळवला. नगराध्यक्ष सुद्धा निवडून येतील.

परळीकरांचे ऋण व्यक्त करतो, त्यांनी अभूतपूर्व विजय दिला. जवळजवळ महायुतीचे सर्वच उमेदवार निवडून आले. आता तरी विरोधकांनी आपली जागा काय, लायकी काय हे बघितले पाहिजे. प्रचारावेळी ज्यांनी माज्यावर टीका केली,

माज्या परळीला बदनाम केले. याचे उत्तर मी त्यावेळी दोन तारखेला म्हटलो होतो. पण निकाल लांबला आणि आज २१ तारखेला परळीच्या जनतेकडून आम्हाला बदनाम करणाऱ्यांच्या तोंडात ही चपराक आहे, असे धनंजय मुंडे म्हणाले. परळीत खासदार तळ ठोकून राहिले, तरी परळीच्या मायबाब जनतेला काही फरक पडत नाही, असा टोला धनंजय मुंडे यांनी खासदार बजरंग सोनवणे यांना लगावला.

एखाद्या गावाला, शहराला बदनाम करण्यासाठी विरोधकांनी जो डाव टाकला तो परळीकरांनी उधळून लावला. मी कधीही मंत्रीपदाच्या लालसेसाठी राजकारणात आलेलो नाही, सर्वसामान्य माणसाच्या मनात स्थान निर्माण करणे तेच माज्यासाठी महत्वाचे आहे, असेही धनंजय मुंडे म्हणाले.

भाजपच्या विधान परिषद आमदार पंकजा मुंडे यांनी बीड जिल्ह्यातील निकालांवर समाधान व्यक्त केले. "बीडच्या जनतेने लोकसभा निवडणुकीतही आम्हाला मोठे प्रेम दिले होते. अगदी निसटता पराभव झाला. यंदा परळीत आम्ही राष्ट्रवादीसोबत युती केली, तर इतरत्र स्वतंत्र लढलो. गेवराई आम्ही राखली आहे आणि सर्वात महत्वाचे म्हणजे अंबाजोगाईत आम्ही कधीही न मिळवलेला विजय संपादन केला आहे. थारूरमध्ये आमचा निसटता पराभव झाला असला, तरी कार्यकर्त्यांनी सत्तेत नसतानाही दिलेली जुंज कौतुकार्हण आहे," असे पंकजा मुंडे यांनी स्पष्ट केले.

नांदेडमध्ये शरद पवार गटाची सरशी

■ महासागर प्रतिनिधी,
नांदेड, दि. २१ :

नांदेड जिल्ह्यातील लोहा नगर परिषद निवडणुकीत एकाच कुटुंबातील तब्बल सहा जणांना उतरवणाऱ्या भाजपला मतदारांनी चोख प्रत्युत्तर दिले असून, या सहाही उमेदवारांचा दारुण पराभव झाला आहे. घणघणशीला थारा न देता मतदारांनी लोहा नगरपरिषदेच्या नगराध्यक्षपदी शरद पवार यांच्या राष्ट्रवादी काँग्रेसच्या उमेदवाराला विजयी करत भाजपला मोठा धक्का दिला आहे. लोहा नगरपरिषदेच्या निवडणुकीत भाजपने नगराध्यक्षपदासाठी गजानन सूर्यवंशी यांना उमेदवारी दिली होती. मात्र, केवळ नगराध्यक्षपदच नव्हे तर नगरसेवक पदाच्या इतर पाच जागांवरही त्यांच्याच कुटुंबातील सदस्यांना उमेदवारी देण्यात आली होती. सातत्याने घराणेशाहीवरून काँग्रेसवर हल्लाबोल करणाऱ्या भाजपची ही कृती म्हणजे घराणेशाहीचा कळस असल्याची टीका विरोधकांकडून होत होती.

तेच आकडे, त्याच मशिन, तिच सेटिंग संजय राजूत यांचे निकालावर भाष्य

■ महासागर प्रतिनिधी,
मुंबई, दि. २१ :

शिवसेना उद्धव बाळासाहेब ठाकरे पक्षाचे खासदार संजय राजूत यांनी स्थानिक स्वराज्य संस्थांच्या निवडणुकीवर आपली प्रतिक्रिया दिली आहे. हे आकडे विधानसभेसारखेच आहेत. तेच आकडे, त्याच मशिन आणि तीच सेटिंग. आकड्यांमध्ये कोणताही बदल झाला नाही. भाजपने मशिन विधानसभेसारख्याच सेट केल्या. त्यांनी यावेळी निदान आकडे तरी बदलण्याची गरज होती, असे ते आपला संताप व्यक्त करताना म्हणाले.

मुंबई महापालिकेच्या तोंडावर आज ठाकरे गट व मनसेच्या नेत्यांची बैठक झाली. या बैठकीनंतर बोलताना संजय राजूत म्हणाले, आज दोन्ही पक्षांच्या नेत्यांची बैठक झाली. चर्चा पूर्णपणे पूर्ण झाली आहे. चर्चा व जागावाटप संपले आहे. कुणी कुठे लढायचे यावर एकमत झाले. कोणती अडचण दिसत नाही. ज्या अडचणी होत्या, त्या स्वतः राज ठाकरे व उद्धव ठाकरे यांनी लक्ष घालून दूर



केल्या. सर्व कार्यकर्त्यांचे समाधान होईल याची काळजी घेतली. तरीही युती काही गोष्टी या कुटुंबातने सोडवायच्या असतात. कार्यकर्त्यांच्या भावना व मान राखायचा असतो. त्यात आम्ही यशस्वी झालो असे आम्हाला वाटते. आजची बैठक आमची शेवटची बैठक होती असे आम्ही मानतो. येत्या १-२ दिवसांत यासंबंधीची रितसर घोषणा होईल. स्थानिक स्वराज्य संस्थांच्या निवडणुकीत काँग्रेसला यश मिळाले आहे. आता तुम्ही त्यांच्याशी संवाद साधण्याचा प्रयत्न करणार का? असा प्रश्न यावेळी पत्रकारांनी संजय राजूत यांना केला. त्यावर ते म्हणाले, नक्कीच आमचे शेवटपर्यंत प्रयत्न करतील. काँग्रेस हा महाविकास आघाडीतील एक प्रमुख पक्ष आहे. काँग्रेसची स्वतःची एक कोटवंक आहे. लोकसभा व विधानसभा एकत्र लढल्यामुळे आपण महापालिका व जिल्हा परिषदेच्या निवडणुका एकत्र लढावे अशी आमची व त्यांचीही इच्छा आहे.

सिद्धी वस्त्रे ठरल्या

राज्यातील सर्वात तरुण नगराध्यक्ष

■ महासागर प्रतिनिधी, सोलापूर, दि. २१ :

सोलापूर जिल्ह्यातील मोहोळ नगरपरिषदेसाठी झालेल्या निवडणुकीत मुख्यमंत्री एकनाथ शिंदे यांच्या नेतृत्वाखालील शिवसेनेने भारतीय जनता पक्षाला मोठा धक्का दिला आहे. शिवसेनेच्या उमेदवार सिद्धी वस्त्रे यांनी



भाजपच्या उमेदवार शीतल क्षीरसागर यांचा १७० मतांच्या फरकाने पराभव करत नगराध्यक्षपदावर आपले नाव कोरले आहे. सिद्धी वस्त्रे यांचा विजय म्हणजे एक ऐतिहासिक क्षण ठरला आहे, कारण त्या केवळ २२ वर्षांच्या आहेत आणि त्या राज्यातील सर्वात तरुण नगराध्यक्ष ठरल्या आहेत. निवडणुकीत त्यांची आणि त्यांच्या पक्षाची कारकीर्द एक वळण घेणारी ठरली आहे.

मोहोळमध्ये भाजपचा प्रभाव जरी मोठा असला, तरी याच गडात शिवसेनेने आपल्या वर्चस्वाची ठसा उमटवली आहे. माजी आमदार राजन पाटील यांच्या नेतृत्वाखाली भाजपने मोहोळमध्ये शक्ती निर्माण केली होती, पण या निवडणुकीच्या निकालाने त्यांच्या नेतृत्वाला मोठे आव्हान दिले आहे. सिद्धी वस्त्रे यांचा विजय भाजपच्या पंक्तीमध्ये अस्वस्थता निर्माण करत असून आगामी निवडणुकांसाठी शिवसेनेला आत्मविश्वास मिळाला आहे.

शिवसेनेने नगरपरिषदेच्या एकूण २० जागांपैकी ९ जागांवर विजय मिळवत आपले निर्विवाद वर्चस्व सिद्ध केले आहे. हे निकाल शिवसेनेच्या एकजुटीला आणि पक्षाच्या कारभारातील विश्वासाला प्रगल्भतेचा एक मोठा पुरावा ठरले आहेत. विजयानंतर माध्यमांशी बोलताना नवनिर्वाचित नगराध्यक्ष सिद्धी वस्त्रे अत्यंत भावूक झाल्या होत्या.

योगेश कदम यांच्या नेतृत्वाखाली खेडमध्ये महायुतीची सत्ता

■ महासागर प्रतिनिधी
मुंबई, दि. २१ :

कोकण विभागातून आलेले नगरपरिषद आणि नगरपंचायत निवडणुकांचे निकाल एकनाथ शिंदे यांच्या नेतृत्वाखालील शिवसेनेसाठी अत्यंत उत्साहवर्धक ठरले आहेत. सिंधुदुर्ग आणि रत्नागिरी या दोन्ही जिल्ह्यांमध्ये महायुतीने वर्चस्व प्रस्थापित केल्याचे स्पष्ट झाले आहे. मालवण आणि कणकणली या महत्वाच्या ठिकाणी शिवसेनेच्या उमेदवारांनी विजय मिळवत आपली ताकद दाखवून दिली आहे. सिंधुदुर्ग जिल्ह्यात शिवसेनेचा प्रमुख चेहरा म्हणून नीलेश राणे यांचे नेतृत्व महत्वाचे मानले जाते, तर रत्नागिरी जिल्ह्यात उदय सामंत आणि योगेश कदम या मंत्र्यांची भूमिका निर्णायक ठरली आहे. या निकालांमुळे कोकणातील राजकीय चित्र स्पष्टपणे महायुतीच्या बाजूने झुकलेले दिसत



आहे. रत्नागिरी जिल्ह्यातील खेड नगरपरिषद निवडणूक हा या संपूर्ण प्रक्रियेतील सर्वात चर्चेचा निकाल ठरला आहे. गृहराज्य मंत्री योगेश कदम यांच्या नेतृत्वाखाली महायुतीने येथे २१ पैकी २१ जागांवर विजय मिळवत २१-० असा ऐतिहासिक आणि एकतर्फी कौल मिळवला. २

डिसेंबर रोजी मतदान झाल्यानंतर खेडमध्ये सत्ता कोणाच्या हातात जाणार, याबाबत मोठी उत्सुकता होती. मात्र निकाल जाहीर होताच महायुतीने सर्व जागांवर निर्विवाद वर्चस्व सिद्ध केले आणि विरोधकांना पूर्णपणे नामोहरम केले. या निवडणुकीत महाविकास आघाडीला खातेही उघडता आले नाही, हे या

विजयाचे महत्त्व अधिक अधोरेखित करते.

या निकालामागे रत्नागिरीतील नेतृत्वाची ताकद स्पष्टपणे दिसून आली आहे. उदय सामंत आणि योगेश कदम हे दोघेही महाराष्ट्र सरकारमध्ये मंत्री असून त्यांनी जिल्ह्यातील संघटन मजबूत करण्यावर भर दिला होता. विशेषतः खेडमध्ये योगेश कदम यांनी प्रभावी प्रचार, स्थानिक मुद्द्यांवर लक्ष केंद्रित करणारी रणनीती आणि महायुतीतील घटक पक्षांमध्ये समन्वय साधत आपले वर्चस्व प्रस्थापित केले. योगेश कदम हे शिवसेना नेते रामदास कदम यांचे पुत्र असून रामदास कदम यांनी काही काळपूर्वी उद्धव ठाकरे यांच्यावर गंभीर आरोप केले होते. या पार्श्वभूमीवरही खेडमधील हा निकाल राजकीयदृष्ट्या अधिक महत्वाचा मानला जात आहे.

पुणे जिल्ह्यात १७ पैकी ९ नगरपालिकांवर राष्ट्रवादी काँग्रेसचा नगराध्यक्ष

■ महासागर प्रतिनिधी
पुणे, दि. २१ :

पुणे जिल्ह्यातील १७ नगरपालिकांपैकी ९ नगरपालिकांवर उपमुख्यमंत्री अजित पवार यांच्या नेतृत्वातील सत्ताधारी राष्ट्रवादी काँग्रेसचा नगराध्यक्ष निवडून आला आहे. त्यामुळे अजित पवार हेच पुणे जिल्ह्याचे कारभारी असल्याचे पुन्हा एकदा स्पष्ट झाले आहे.

सर्वोच्च न्यायालयाच्या आदेशानुसार

अखेर राज्यातील नगरपंचायती व नगर परिषदांच्या निवडणुका पार पडल्यात. आज झालेल्या मतमोजणीत भाजप हा पहिल्या क्रमांकाचा पक्ष ठरला असून, सत्ताधारी शिवसेना व राष्ट्रवादी काँग्रेस हे अनुक्रमे दुसऱ्या व तिसऱ्या क्रमांकावर आहेत. विरोधी बाकावरील महाविकास आघाडीतील काँग्रेस वगळता शिवसेना उद्धव बाळासाहेब ठाकरे पक्ष व राष्ट्रवादी काँग्रेस पार्टी शरदचंद्र पवार पक्षाचा

कोणताही करिश्मा या निवडणुकीत चालला नाही. त्यांना एक आकडी संख्येतच समाधान मानावे लागले. या पार्श्वभूमीवर अजित पवारांनी आपला पुणे व पिंपरी चिंचवड बालेकिल्ला राखण्यात यश मिळवले आहे.

पुण्याला चिकटून असणारे पिंपरी - चिंचवड हे शहर अजित पवारांचा बालेकिल्ला होता. पण २०१७ च्या निवडणुकीत भाजपने या बालेकिल्ल्याला

सुरंग लावला. त्यांनी राष्ट्रवादीची १५ वर्षांची सत्ता उलथवून टाकली. त्यानंतर मुख्यमंत्री देवेंद्र फडणवीस यांनी पिंपरी चिंचवडकडे विशेष लक्ष दिले. पण निवडणुका जाहीर झाल्यानंतर अजित पवारांनी पुणे, पिंपरी - चिंचवड व ग्रामीण पुण्यात जातीने लक्ष घातले. जनसंपर्कावर अधिक भर दिला. त्याचे फळ त्यांना मिळाले आहे.

लोकलमधून तरुणीला ढकलले

■ महासागर प्रतिनिधी,
मुंबई, दि. २१ :

पनवेल परिसरातून एक अत्यंत धक्कादायक आणि अस्वस्थ करणारी घटना समोर आली असून, सकाळी पनवेल ते खांदेश्वर रेल्वे स्थानकांदरम्यान धावत्या लोकलमधून एका १८ वर्षीय अभियांत्रिकीच्या विद्यार्थिनीला खाली ढकलण्यात आल्याचा प्रकार उघडकीस आला आहे. मिळालेल्या

माहितीनुसार, पीडित तरुणी पनवेल रेल्वे स्थानकावरून सीएसएमटीच्या दिशेने जाणाऱ्या लोकलमध्ये चढली होती. लोकल सुटण्याच्या क्षणी अचानक शेख अख्तर नवाझ हा इसम महिलांच्या डब्यात घुसला. महिलांनी त्याला जाव विचारत खाली उतरण्याची विनंती केली. काही क्षणांतच हा वाद चिघळला. संतापाच्या भरात आरोपीन १८ वर्षीय विद्यार्थिनीला जोरदार धक्का दिला.

विजय निवडणूक आयोगाच्या आशिर्वादाने : हर्षवर्धन सपकाळ

■ महासागर प्रतिनिधी, मुंबई, दि. २१ :

नगरपालिका, नगरपरिषद निवडणुकांमध्ये निवडणूक आयोगाचा गलथान कारभार अधिरेखित झाला आहे. मतदार प्रक्रियेचा पुरता गोंधळ घातला गेला, तारिख पे तारिख चा खेळ केला. ही निवडणूक फ्रि अँड फेअर अशी झाली नाही. सत्ताधारी पक्षाकडून साम, दाम, दंड, भेद या नीतीचा मुक्तपणे वापर करण्यात आला. निवडणुकीत बोगस मतदार, दडपशाही, सत्तेचा गैरवापर आणि पैशाचा प्रचंड वाया पहायला मिळाला. सत्ताधारी पक्षांच्या विजय निवडणूक आयोगाची मदत सर्वात महत्वाची ठरली आहे, अशी प्रतिक्रिया महाराष्ट्र प्रदेश



काँग्रेस कमिटीचे अध्यक्ष हर्षवर्धन सपकाळ यांनी दिली आहे.

निवडणूक निकालावर प्रसार माध्यमांशी बोलताना काँग्रेस प्रदेशाध्यक्ष हर्षवर्धन सपकाळ म्हणाले की, भाजपा महायुती सरकारच्या कामावर जनता प्रचंड नाराज आहे. भ्रष्टाचार मोठ्या प्रमाणात बोकळला आहे, जनतेची कामं होत नाहीत, अशा परिस्थितीत आज आलेले निकाल जनतेचा कौल वाटत नाही. लोकशाही व संविधानाची पायमल्ली करत खुलेआमपणे दडपशाही करण्यात आली. निवडणूक आयोग सत्ताधार्यांच्या हातचे बाहुले बनले आहे. निवडणूक आयोगाचा गोंधळी कारभार व सत्ताधारी पक्षांचा पैसा फेक तमाशा देख, हा खेळ या निवडणुकीत पहायला मिळाला. या

सर्व पार्श्वभूमीमुळे काँग्रेस पक्षाला अपेक्षित यश मिळालेले नाही. काँग्रेसला अपेक्षित यश मिळाले नसले तरी काँग्रेस पक्ष लोकशाही व संविधान रक्षणासाठी संघर्ष करत राहिल, आमची ही वैचारिक लढाई आहे असे सपकाळ म्हणाले.

नगरपालिका निवडणुकीत भाजपाला मिळालेले यश हे एकनाथ शिंदेची शिवसेना व अजित पवार यांच्या राष्ट्रवादी काँग्रेस पक्षासाठी धोक्याची घंटा आहे. शत प्रतिशत भाजपासाठी या दोन मित्रपक्षांना भाजपा बाहेरचा रस्ता दाखवेल, असेही काँग्रेस प्रदेशाध्यक्ष हर्षवर्धन सपकाळ म्हणाले.

राज्यात मतमोजणीला गालबोट

नाशकात दोन गटांत हाणामारी, संभाजीनगरमध्ये दगडफेक

■ महासागर प्रतिनिधी,
नाशिक, दि. २१ :

राज्यातील २८८ नगरपरिषदा आणि नगरपंचायतींच्या निवडणुकीत महायुतीने विरोधकांचा धुव्वा उडवत दणदणीत यश संपादन केले आहे. एकूण जागांपैकी सुमारे २१३ जागांवर महायुतीचे नगराध्यक्ष निवडून आले असून, महाविकास आघाडीला ५१ जागांवर समाधान मानावे लागले आहे. मात्र, विजयाचा हा गुलाल उधळला जात असतानाच नाशिक, छत्रपती संभाजीनगर आणि धुळे जिल्ह्यांत निकालाच्या रागातून हिंसक घटना घडल्याने निवडणूक प्रक्रियेला गालबोट लागले आहे.

राज्यातील निकालांचे अधिकृत आकडे समोर आले असून पश्चिमांच आकडेवारीनुसार, भाजपने सर्वाधिक ११८ जागांवर आपले वर्चस्व सिद्ध केले आहे, तर उपमुख्यमंत्री एकनाथ शिंदे यांच्या नेतृत्वाखालील शिवसेनेने ५८ जागा जिंकत आपली ताकद दाखवून दिली आहे. तर अजित पवार यांच्या राष्ट्रवादी काँग्रेसला ३७ जागांवर दुसरीकडे, महाविकास आघाडीमध्ये काँग्रेस पक्षाचे ३१ नगराध्यक्ष निवडून आले आहेत. या निवडणुकीत उद्धव ठाकरे



संभाजीनगरमध्ये पराभूत उमेदवारांकडून दगडफेक

छत्रपती संभाजीनगर जिल्ह्यातील पैठणमध्येही निकालाचा राग दगडफेकीतून बाहेर पडला. येथे चक्क दोन पराभूत उमेदवारांचे गट एकमेकांशी भिडले. आपल्या पराभवासाठी एकमेकांना जबाबदार धरत पैठणच्या नेहरू चौकात दोन्ही गटांकडून जोरदार दगडफेक करण्यात आली. या हिंसक वळण घेतलेल्या वादात पाच जण जखमी झाले आहेत. पोलिसांनी वेळीच मध्यस्थी केल्याने पुढील अनर्थ टळला असला तरी शहरात अद्याप तणावाचे वातावरण आहे.

यांच्या शिवसेनेला आणि शरद पवारांच्या राष्ट्रवादीला मोठा फटका बसला असून, दोन्ही पक्षांना केवळ १० नगराध्यक्षपदांच्या जागा जिंकता आल्या. विजयाचा जल्लोष सुरू असतानाच नाशिकच्या येवला नगरपालिकेतून एक धक्कादायक घटना समोर आली आहे. प्रभाग क्रमांक चारच्या निकालानंतर

एकाच घरातील सहा उमेदवार

आणि सहाही पराभूत!

■ महासागर प्रतिनिधी, नांदेड, दि. २१ :

नांदेड जिल्ह्यातील लोहा नगरपरिषदेच्या निवडणुकीत भाजपला मोठा धक्का बसला आहे. नगराध्यक्ष आणि नगरसेवक पदांसाठी भारतीय जनता पक्षाने एका घराण्यातील सहा जणांना उमेदवारी दिली होती, मात्र मतदारांनी घराणेशाहीला थारा नसल्याचे दाखवत या सर्व उमेदवारांना नाकारले. नगराध्यक्षपदासाठी भाजपने गजानन सूर्यवंशी यांना उमेदवारी दिली होती, तर नगरसेवक पदांसाठी पत्नी गोदावरी सूर्यवंशी, भाऊ सचिन सूर्यवंशी, भावाची पत्नी सुप्रिया सचिन सूर्यवंशी, मेहुणा युवराज वाघमारे आणि भाव्याची पत्नी रिना अमोल व्यवहारे यांना निवडणुकीत उतरवले होते.

मतदानानंतर झालेले निकाल पाहता, नगराध्यक्षपदासाठी राष्ट्रवादी काँग्रेसने विजय मिळवला आहे. लोहा नगरपरिषदेतील एकूण १० प्रभागांसाठी २० नगरसेवक पदांसाठी लढत झाली, ज्यात भाजपने सर्व जागांवर उमेदवार रिगणत उतरवले होते. मात्र, घराणेशाहीवर आधारित ही रणनीती जनतेला पटली नाही आणि सर्व उमेदवार पराभूत झाले. लोहा नगरपरिषदेच्या या निकालांमुळे भाजपच्या स्थानिक नेतृत्वाला विशेषतः खासदार अशोक चव्हाण यांना धक्का बसला आहे. भाजपकडून नेहमी काँग्रेसवर घराणेशाहीचे आरोप केली जात असताना, स्वतःच्या घराण्यातील उमेदवारांना तिकीट देऊन हा प्रकार घडल्याने राज्यातील वज्रकूट चचेलां बळी पडले आहे. मतदारांनी स्थानिक राजकारणात स्पष्ट संदेश दिला असून, घराणेशाहीवर मतदारांचा विश्वास संपला असल्याचे समोर आले आहे.

'हिंगोली जिल्हा एकनाथ शिंदेचा बालेकिल्ला'

■ महासागर प्रतिनिधी
हिंगोली, दि. २१ :

हिंगोली जिल्हा एकनाथ शिंदेचा बालेकिल्ला अशा घोषणादेत आमदार संतोष बांगर यांनी हिंगोली व कळमनुरी पालिकेच्या विजयाचा जल्लोष केला. यावेळी त्यांनी आगामी निवडणुकीसाठी दंड थोपटले तर मांड्या थोपटून विरोधकांना एक प्रकारे इशारा दिला आहे.

हिंगोली व कळमनुरी पालिकेच्या निवडणुकीत शिंदेसेनेचे आमदार संतोष बांगर यांनी विशेष लक्ष दिले होते. दोन्ही जागेवर शिंदेसेनेचे उमेदवार विजयी व्हावे यासाठी त्यांनी मागील सहा महिन्यांपासून

रणनीती आखली होती. त्यामध्ये काही कार्यकर्त्यांना आपल्या पक्षात प्रवेश देऊन पक्षाची बाजू भक्कम करून ठेवली होती. दरम्यान, हिंगोलीत भाजपा व राष्ट्रवादी हे दोन्ही मित्रपक्ष विरोधात होते. तर हिंगोलीत मुख्यमंत्री देवेंद्र फडणवीस यांची भाजपा उमेदवारासाठी सभा देखील झाली होती. मात्र त्यानंतरही आमदार बांगर यांनी एक हाती किल्ला लढविला. कळमनुरीतही भाजपा, राष्ट्रवादी हे मित्र पक्ष विरोधातच होते. मात्र या दोन्ही ठिकाणी मित्रपक्षांकडूनच आव्हान उभे झाल्यामुळे आमदार बांगर यांच्यासाठी दोन्ही पालिकेच्या निवडणुका प्रतिष्ठेच्या झाल्या

होत्या.

दरम्यान, आज मतमोजणीनंतर अवघ्या दोन तासातच कळमनुरीचा नगराध्यक्षपदाचा निकाल हाती आला अन शिंदेसेनेच्या आखलेल्या चौघरी विजयाची घोषणा झाली. त्यानंतर दुपारच्या सुमारास हिंगोलीचा निकाल जाहीर झाला अन शिंदेसेनेच्या रेखा श्रीराम बांगर विजयी झाल्याची घोषणा झाली अन शिंदेसेनेच्या कार्यकर्त्यांनी एकच जल्लोष केला.

हिंगोली पालिका निवडणुकीत शिंदेसेनेचे उमेदवार तब्बल १० हजार पेक्षा अधिक मतांनी विजयी झाल्यानंतर मिरवणुक काढण्यात आली.

उरणमध्ये मतमोजणीआधी हायहोल्टेज राडा : 'नाष्ट्याचा कॉन्ट्रॅक्टर' स्ट्रॉंग रूमकडे गेल्याने गोंधळ

■ महासागर प्रतिनिधी, मुंबई, दि. २१ :

राज्यभरातील नगरपंचायती आणि नगरपालिकांच्या मतमोजणीची प्रक्रिया सुरू होण्यापूर्वीच रायगडच्या उरणमध्ये एक खळबळजनक प्रकार समोर आला आहे. "नाष्ट्याचा कॉन्ट्रॅक्टर" असल्याचे सांगून एका कंत्रात इस्माने थेट स्ट्रॉंग रूमच्या दिशेने प्रवेश झाल्यामुळे मतमोजणी केंद्राबाहेर मोठा राडा झाला. या प्रकारावर महाविकास आघाडीच्या नेत्यांनी तीव्र

आक्षेप घेतला असून, प्रशासनाच्या हेतूवर शंका उपस्थित केल्यामुळे केंद्रावर काही काळ तणावाचे आणि गोंधळाचे वातावरण निर्माण झाले होते. मिळालेल्या माहितीनुसार, आज सकाळी मतमोजणीची प्रक्रिया सुरू होण्यासाठी अवघे काही मिनिटे शिल्लक असताना हा प्रकार घडला. मतमोजणी केंद्राचा परिसर पूर्णपणे प्रतिबंधित असताना आणि कडक पोलिस बंदोबस्त तैनात असताना, एक व्यक्ती स्वतःला नाष्ट्याचा

कंत्राटदार असल्याचे सांगत स्ट्रॉंग रूमच्या अत्यंत जवळ पोहोचली. हा प्रकार तिथे उपस्थित असलेल्या महाविकास आघाडीच्या कार्यकर्त्यांच्या लक्षात येताच त्यांनी संबंधित व्यक्तीला अडवले आणि जाब विचारण्यास सुरुवात केली. यामुळे केंद्राबाहेर एकच गोंधळ उडाला.

या गंभीर सुक्ष्मा जुटीमुळे महाविकास आघाडीच्या नगराध्यक्ष पदाच्या उमेदवार भावना घाणेकर आक्रमक झाल्या. त्यांनी थेट

तहसीलदारांकडे धाव घेत प्रशासनाला धारेवर धरले. "मतमोजणी सुरू होण्यापूर्वी केंद्रात कोणताही प्रवेश निषिद्ध असताना, हा इसम स्ट्रॉंग रूमच्या इतक्या जवळ गेलाच कसा? त्याला कोणी परवानगी दिली?" असा संतप्त सवाल घाणेकर यांनी उपस्थित केला. या प्रकारामुळे मतमोजणीत फेरफार होण्याची भीती व्यक्त करत मविआ नेत्यांनी केंद्रावर जोरदार घोषणाबाजी केली

परिस्थिती हाताबाहेर जात असल्याचे पाहून घटनास्थळी तैनात असलेल्या वरिष्ठ पोलिस अधिकाऱ्यांनी तातडीने हस्तक्षेप केला. संबंधित संशयास्पद व्यक्तीला ताब्यात घेऊन त्याची चौकशी करण्यात येत आहे. पोलिसांनी सध्या मतमोजणी केंद्रावरील परिस्थिती नियंत्रणात आणली असून, उमेदवारांच्या प्रतिनिधींसमोर खात्री पटवून दिल्यानंतर मतमोजणीच्या प्रक्रियेला सुरुवात झाली.

अमरावती

पान
3

जिल्ह्यात बारा पैकी सहा नगराध्यक्षपदावर कमळ



अर्चना रोडे (अडसड)
धामणगाव नगराध्यक्ष पदी विजयी
(प्राप्त मते 6704)




रुपाली अभय माथणे
अचलपूर नगराध्यक्ष पदी विजयी
(प्राप्त मते 32471)



प्रियंका निलेश विश्वकर्मा
चांदूर रेल्वे नगराध्यक्षपदी विजयी
(प्राप्त मते 4317)



अविनाश गायगोले
अंजनगाव नगराध्यक्ष पदी विजयी
(प्राप्त मते 10181)



प्रतिक्षा रवि गुल्हाने
मोशी नगराध्यक्ष पदी विजयी
(प्राप्त मते 7230)



श्री अब्दूल श्री हैदर
चिखलदरा नगराध्यक्षपदी विजयी
उमेदवार (प्राप्त मते 1629)



सुवर्णा हरिभाऊ वरखडे
शेंदूरजना घाट नगराध्यक्ष पदी
विजयी (प्राप्त मते 5808)



सुनील श्यामल चौधमल
धारणी नगराध्यक्ष पदी
विजयी (प्राप्त मते 3880)



प्रामी विलास मारोटकर
नांदगाव खंडेश्वर नगराध्यक्षपदी
विजयी (प्राप्त मते 3134)



मंदाकिनी सुधाकर भारसाकडे
दर्यापूर नगराध्यक्षपदी विजयी
(प्राप्त मते 8925)



ईश्वर शिवकुमार सलामे
वरुड नगराध्यक्ष पदी विजयी
उमेदवार (प्राप्त मते 12510)



मनिषा मनिष नांगलिया
चांदूर बाजार नगराध्यक्षपदी
विजयी उमेदवार (प्राप्त मते 5003)

नंदनवन चिखलदऱ्यात
काँग्रेसकडून जोरदार धक्का

धारणीत 'सिंह आला
पण गड गेला'!

चांदूर रेल्वेत
'वंचीत' विजयी

धामणगावात
भाजपची आब राखली

महासागर प्रतिनिधी
अमरावती, (दि. 21) - जिल्ह्यात तब्बल नऊ वर्षांनंतर झालेल्या दहा नगर परिषद व दोन नगर पंचायतीच्या नगराध्यक्ष पद व सदस्य पदाच्या निवडणुकीचा निर्णय रविवारी (दि. 21) हाती आला. या निकालात निश्चितच भारतीय जनता पक्षाचा अपेक्षाभंग झाला. भाजप ला पाच नगर परिषद व एक नगर पंचायतीच्या नगराध्यक्ष पदावर दणदणीत विजय मिळाला. मात्र इतर पाच नगर परिषद व एक नगर पंचायतीचे नगराध्यक्ष पद भाजप

दर्यापूरात काँग्रेस तर मोशीत शिंदेंच्या शिवसेनेचा नगराध्यक्ष

च्या हातून निसटले. भाजपचे माजी आमदार अरुण अडसड व विद्यमान आमदार प्रताप अडसड यांची पकड असलेल्या धामणगाव रेल्वे नगर परिषदेच्या सुपूर्त 20 सदस्य पदावर भाजपचे उमेदवार निवडून आले. तर नगराध्यक्षपदी अरुण अडसड यांच्या कन्या आका उर्फ अर्चना रोडे (अडसड) या विजयी झाल्या. दुसरीकडे जिल्ह्यातील सर्वात

मोठी नगर परिषद अचलपूर येथे नगराध्यक्ष पदाच्या भाजपच्या उमेदवार रुपाली अभय माथे यांनी आपल्या प्रतिस्पर्धी उमेदवाराचा तब्बल 14 हजार 30 मतांनी पराभव केला. मात्र नऊ सदस्य पदावर भाजपला विजयी मिळू शकला. अंजनगाव सुर्जी नगर परिषदेमध्ये भारतीय जनता पक्षाचे नगराध्यक्ष पदाचे उमेदवार अविनाश गायगोले हे 124 मतांनी विजयी झाले. त्यांनी काँग्रेसचे

सोडून प्रहार च्या तिकीटावर चांदूर बाजार नगराध्यक्ष पदी नशीब आजमाविल्याच्या मनिषा नांगलिया यांनी विद्यमान आमदार प्रविण लायडे यांचे निकटवर्तीय व भाजप उमेदवार कांता उबन अहिर यांचा 737 मतांनी पराभव करून प्रहार गड राखला.

चांदूर रेल्वेच्या नव्या नगराध्यक्षा प्रियंका निलेश विश्वकर्मा

भाजपचे सर्वाधिक 11 नगरसेवक, काँग्रेस तिसऱ्या क्रमांकावर

अतिदलीच्या लढतीत
'आपलं चांदूर' विजयी



बाळासाहेब सोरगिवकर चांदूर रेल्वे, (दि. 21) - गेल्या वीस दिवसांपासून ताणून धरलेली निकालाची उत्सुकता अखेर सोमवारी संपली. अतिशय चुरशीच्या झालेल्या मतमोजणीत शेवटच्या फेरीत 'आपलं चांदूर' पॅनल व वंचित बहुजन आघाडीच्या अधिकृत उमेदवार प्रा. प्रियंका निलेश विश्वकर्मा यांनी 138 मतांनी विजय मिळवत नगराध्यक्षपदावर आपले नाव कोरले. आज सकाळी दहा वाजता बॅलेट पेपरच्या मतमोजणीने सुरुवात झाली. या टप्प्यात 21 पैकी 14 मते घेत प्रियंका विश्वकर्मा यांनी आघाडी घेतली. त्यानंतर ईन्फीएमद्वारे मतमोजणी



मारेती पाटणकर चिखलदरा, (दि. 21) - चिखलदरा ही जिल्ह्यातील सर्वात लहान नगरपालिका असून येथील नगरपालिकेच्या निवडणुकीचा निकाल आज सकाळी दहा वाजताच्या सुमारास जाहीर झाला.

चांदूर बाजारात प्रहारचा नगराध्यक्ष

चांदूर बाजारात भाजप सोडून प्रहार च्या तिकीटावर चांदूर बाजार नगराध्यक्ष पदी नशीब आजमाविल्याच्या मनिषा नांगलिया यांनी विद्यमान आमदार प्रविण लायडे यांचे निकटवर्तीय व भाजप उमेदवार कांता उबन अहिर यांचा 737 मतांनी पराभव करून प्रहार गड राखला. प्रतिस्पर्ध्यांवर 1597 मतांनी विजय मिळविला. तर 20 सदस्य संख्यापैकी 11 जागांवर भाजपने मुसंडी मारली. वरुड नगर परिषदेमध्ये नगराध्यक्ष पदाचे उमेदवार ईश्वर सलामे यांनी आपल्या प्रतिस्पर्धी

चांदूर बाजारचा कौल प्रहारकडे

भाजपला धक्का, अपक्षांमुळे
अनेकांना झटका

बादल डकरे चांदूर बाजार (दि. 21) - चांदूरबाजार नगरपरिषद निवडणुकीत प्रहार जनशक्ती पक्षाने एकतर्फी कौल मिळवत नगरराजकारणावर आपली पकड अधिक मजबूत केली आहे. प्रभागनिहाय निकालांसह नगराध्यक्षपदाच्या थेट निवडणुकीत मिळालेल्या दणदणीत विजयामुळे प्रहारचे वर्चस्व निर्विवाद ठरले. भाजपला काही ठिकाणी यश मिळाले असले, तरी अपेक्षित मुसंडी मारण्यात पक्ष अपयशी ठरला. तर काही प्रभागांत अपक्ष उमेदवारांनी प्रभाव दाखवत अनेक दिग्गजांना धक्का दिला. नगराध्यक्षपदाच्या थेट निवडणुकीत प्रहारच्या मनीषा मनीष नांगलिया यांनी भाजपच्या कांता उबन अहिर यांचा 735 मतांनी पराभव केला. मनीषा नांगलिया यांना 5,001, तर कांता



अहिर यांना 4,266 मते मिळाली. नगरसेवकांच्या निकालातही प्रहारने 20 पैकी 13 जागा जिंकत स्पष्ट बहुमत मिळवले. भाजपला केवळ 2 जागांवर समाधान मानावे लागले, तर 2 अपक्ष, काँग्रेस 1, राष्ट्रवादी काँग्रेस (शरद पवार गट) 1 आणि राष्ट्रवादी काँग्रेस (अजित पवार गट) 1 जागा मिळाली. या निकालामुळे नगरपालिकेतील सत्तास्थानेबाबत कोणतीही अनिश्चितता उरलेली नसून प्रहारची सत्ता निश्चित झाली आहे. निकाल जाहीर होताच शहरात फटाक्यांची आतषबाजी, ढोल-ताशांच्या

अटीतटीच्या लढतीत अविनाश गायगोले यांचा निसटता विजय

प्रविण बोके अंजनगाव सुर्जी, (दि. 21) - अंजनगाव सुर्जी नगर पालिकेच्या नगराध्यक्षपदासाठी झालेल्या अत्यंत चुरशीच्या लढतीत भारतीय जनता पक्षाचे उमेदवार अविनाश गायगोले यांनी काँग्रेसच्या आयशाबानो रशीदखान यांचा 124 मतांनी निसटता पराभव केला. मंगळवार, दि. 21 रोजी झालेल्या मतमोजणीत शेवटच्या फेरीपर्यंत निकालाबाबत अनिश्चितता कायम होती. फेरमतमोजणीच्या मागणीमुळे काही काळ तणावाचे वातावरण निर्माण झाले होते. मात्र निवडणूक निर्णय अधिकारी राजेश्वर हांडे यांनी अर्ज फेटाळल्यानंतर दुपारी साडेचारच्या सुमारास गायगोले यांना विजयी प्रमाणपत्र देण्यात

नगराध्यक्षपदासाठी शेवटच्या क्षणापर्यंत चुरस; 124 मतांनी बाजी



आले. 20 डिसेंबर रोजी झालेल्या निवडणुकीची मतमोजणी सकाळी 10 वाजता सुरू झाली. 14 प्रभागांतील 28 नगरसेवकांच्या निकालात काँग्रेसचे 9, शिवसेना (उबाटा) 7, भाजप 6, शिवसेना (शिंदे गट) 3, समाजवादी पक्ष 2 आणि अपक्ष 1 नगरसेवक विजयी झाले. सभागृहात काँग्रेस संख्याबळाने मोठा पक्ष ठरला असला, तरी नगराध्यक्षपदावर भाजपने विजय मिळवला. दरम्यान, फेरमतमोजणीचा अर्ज नाकारल्यानंतर खासदार बळवंत वानखडे व माजी

वरुड-शेंदूरजनाघाटवर भाजपाचा भगवा फडकला

नगराध्यक्षांसह निर्विवाद सत्ता आ. चंदू उर्फ उमेश यावलकरांचे वर्चस्व अधोरेखित

विलास पाटील वरुड, (दि. 21) - वरुड व शेंदूरजनाघाट या दोन्ही नगरपालिकांमध्ये भारतीय जनता पक्षाने एकहाती सत्ता प्रस्थापित करत स्थानिक राजकारणात आपले वर्चस्व ठामपणे सिद्ध केले आहे. वरुड नगरपालिकेत भाजपाच्या तिकिटावर नगराध्यक्षपदी ईश्वर सलामे यांच्यासह तब्बल 18 नगरसेवक विजयी झाले आहेत. तर शेंदूरजनाघाट नगरपालिकेत नगराध्यक्षा म्हणून सुवर्णा वरखडे यांच्यासह 11 नगरसेवकांनी घवघवीत विजय मिळविला आहे. या निकालांमुळे वरुडडुमोशी विधानसभा मतदारसंघाचे



नवनिर्वाचित आमदार चंदू उर्फ उमेश यावलकर यांचे राजकीय वर्चस्व अधिक ठळकपणे समोर आले आहे. स्थानिक स्वराज्य संस्थांवर मिळालेली ही सत्ता म्हणजे केवळ निवडणुकीतील यश नसून, आगामी विकासाभिमुख राजकारणात मिळालेली जनतेची स्पष्ट मान्यता

पाणीपुरवठा, रस्ते, आरोग्य व नागरी सुविधा या विषयांवर भाजपाच्या उमेदवारांनी जनतेचा विश्वास संपादन केला. या विजयामुळे भाजप कार्यकर्त्यांमध्ये उत्साहाचे वातावरण असून, विविध ठिकाणी आनंदोत्सव साजरा करण्यात आला. हा जनादेश विकासासाठी गती देणारा आहे, अशी प्रतिक्रिया कार्यकर्त्यांनी व्यक्त केली. एकूणच, दोन्ही नगरपालिकांतील भाजपाची निर्विवाद सत्ता ही आ. यावलकर यांच्या नेतृत्वाची पावती मानली जात असून, परिसरातील विकासाकामांना नव्याने चालना मिळण्याची अपेक्षा नागरिक व्यक्त करीत आहेत.

केंद्रीय मंत्री नितीन गडकरी यांच्या हस्ते नागपूरमध्ये अधिरा & अप्पा कॉफीच्या फ्लॅगशिप कॅफेचे उद्घाटन; ईबीजी ग्रुपचा देशव्यापी विस्तार

नागपूर, २१ डिसेंबर : मोबिलिटी, हेल्थ, रिएल्टी, लाइफस्टाइल, फूड, सॉल्व्हिंग्स, टेक्नॉलॉजी आणि शिक्षण अशा विविध क्षेत्रांमध्ये कार्यरत असलेल्या वेगाने वाढणाऱ्या भारतीय समूह ईबीजी ग्रुपने आपल्या फ्लॅगशिप प्रकल्प अधिरा & अप्पा कॅफेचा नागपूरमध्ये विस्तार जाहीर केला आहे. पूनम चेंबर्स, चिडवाडा रोड, छावणी रोड, बायपामजी टाउन येथे नवीन कॅफेचे उद्घाटन केंद्रीय रस्ते वाहतूक व महामार्ग मंत्री श्री. नितीन गडकरी यांच्या हस्ते पार पडले. यावेळी गुरुक्ल डॉ. एस. महेश हे प्रमुख पाहुणे म्हणून उपस्थित होते आणि त्यांनी आपल्या आशीर्वादाने कार्यक्रमाची शोभा वाढवली.

सुमारे १०० चौ. फुटांमध्ये उभारलेला हा कॅफे चांगले अन्न, उत्कृष्ट कॉफी आणि मनमोकळ्या संवादांवर केंद्रित आहे. नागपूर आउटलेटमध्ये पाश्चिमात्य चर्चीना दक्षिण भारतीय स्वादांची सांगड घालणारा खास फ्युजन मेन्यू देण्यात आला आहे. यामध्ये डोसा टॅकोस, मेदू वडा वॉफल्स यांसारख्या नाविन्यपूर्ण पदार्थांचा समावेश आहे. अधिरा & अप्पा कॅफे हे परंपरा आणि नवकल्पनांचा विचारपूर्वक मिलाफ दर्शवते. अस्सल दक्षिण भारतीय फिल्टर कॉफीसारख्या स्वदेशी चर्चीना प्रोत्साहन देते, लोकांसाठी आपुलकीची सामुदायिक ठिकाणे निर्माण करणारे उपक्रम स्थानिक उद्योजकता आणि सांस्कृतिक ओळख



ग्रुपचा मानस आहे. उद्घाटनप्रसंगी केंद्रीय मंत्री नितीन गडकरी म्हणाले, अधिरा & अप्पा कॅफे हे परंपरा आणि नवकल्पनांचा विचारपूर्वक मिलाफ दर्शवते. अस्सल दक्षिण भारतीय फिल्टर कॉफीसारख्या स्वदेशी चर्चीना प्रोत्साहन देते, लोकांसाठी आपुलकीची सामुदायिक ठिकाणे निर्माण करणारे उपक्रम स्थानिक उद्योजकता आणि सांस्कृतिक ओळख

बळकट करण्यासाठी महत्त्वाचे आहेत. भारतभर विस्तारासाठी मी संपूर्ण टीमला शुभेच्छा देतो. विस्ताराबाबत बोलताना ईबीजी ग्रुपचे चेअरमन आणि संस्थापक डॉ. इरफान खान म्हणाले, नागपूरमधील हा शुभारंभ अधिरा अप्पा कॅफेच्या राष्ट्रीय विस्तारातील महत्त्वाचा टप्पा आहे. शहरावता आणि अस्सलतेला त्यांचा तत्वांवर आधारित या ब्रँडने कोचीपासून सुरुवात करून चंदीगड,

नाशिक, हैदराबाद आणि आता नागपूरपर्यंत यशस्वी वाटचाल केली आहे. प्रीमियम कॉफी बीनचा वापर आणि पारंपरिक पद्धतींपेक्षा कमी कार्बन उत्सर्जन करणाऱ्या प्रक्रियांमुळे हा ब्रँड जागतिक साखळी कॅफेना एक अस्सल भारतीय पर्याय देतो. यावेळी अधिरा अप्पा कॅफेचे सीओओ श्री. करण मेडन म्हणाले, अधिरा & अप्पा कॅफेमध्ये प्रत्येक कप परंपरा, शाश्वतता आणि नातेसंबंधांची गोष्ट सांगतो. हैदराबादमधील उत्तम प्रतिसादानंतर नागपूरमधील उत्साही समुदाय आमच्या परंपरा, नवकल्पना आणि अस्सल अनुभवांच्या अनोख्या मिश्रणाला नक्कीच स्वीकारेल, असा आम्हाला विश्वास आहे. ईबीजी ग्रुपच्या पाठबळावर, भारतभर अस्सल दक्षिण भारतीय फिल्टर कॉफीचा अनुभव लोकांपर्यंत पोहोचवणे आणि संस्कृती, चव व समुदाय एकत्र येतील अशी ठिकाणे निर्माण करणे हे आमचे उद्दिष्ट आहे.

मजबूत सुरुवातीच्या प्रतिसादाच्या जोरावर, ईबीजी ग्रुप मार्च २०२६ पर्यंत ५० हून अधिक नवीन अधिरा अप्पा कॉफी कॅफे सुरू करण्याची योजना आखत असून, डिसेंबर २०२६ पर्यंत १०० आउटलेट्स उभारण्याचे लक्ष्य ठेवले आहे. पुढील पाच वर्षात प्रमुख महानगरे आणि टियर-२ शहरांमध्ये देशव्यापी उपस्थिती निर्माण करण्याचा समूहाचा मानस आहे.

‘गणेश कार्तिकेय’ मालिकेत गणेशाच्या मंगल विवाह सोहळ्यात अडथळा आणण्यासाठी सिंधुरासुराने केले ब्रह्मदेवाचे अपहरण

मुंबई, २१ डिसेंबर : सोनी सबवरील गाथा शिव परिवार की गणेश कार्तिकेय मालिकेत गणेश (निर्णय समाधिमा) आणि कार्तिकेय (सुभान खान) यांच्या फारशा माहीत नसलेल्या कथा सादर करण्यात येत आहेत. आध्यात्मिक भव्यता आणि हृदयस्पर्शी कौटुंबिक क्षण यांची सांगड घालत ही मालिका हा शोध घेत आहे की कशाप्रकारे हा दिव्य परिवार प्रेम, जबाबदारी, संघर्ष आणि क्षमाशीलता या मूल्यांचा अनुभव घेत आहे. आगामी भागांमध्ये, गणेश आणि रिद्धी (नारायणी वर्मा) आणि सिद्धी (श्रेया पटेल) यांच्या विवाहाची तयारी सुरू आहे आणि सर्वत्र आनंदीआनंद आहे. पण, वरात निघणार इतक्यात एक धक्कादायक बातमी येते की रिद्धी-सिद्धीचे पिता ब्रह्मदेव (आर के दत्ता) यांचे अपहरण करण्यात आले आहे. हा विवाह थांबवण्यासाठी सिंधुरासुराने (निर्मय वाघवा) हे अपहरण केले आहे. हा दिव्य विवाह संबंध आपल्या पतनाचे कारण होईल या जाणिवेने त्याने विवाह रोखण्यासाठी हे अपहरण केले आहे. गणेश तत्काळ ब्रह्मदेवाचे रक्षण करण्यासाठी जातो. ब्रह्मदेवाला वाचवून गणेश पुन्हा विवाह मुहूर्ताच्या आधी परत येऊ शकणार का ?

तंत्रज्ञानाच्या माध्यमातून भारतातील क्रीडा क्षेत्रात सुविधा व सर्वसमावेशकतेचा मार्ग अधिक सोपा होणार

मुंबई, २१ डिसेंबर : भारतातील लोक दीर्घकाळापासून क्रीडाला प्राधान्य देत आले आहेत, पण उत्तम प्रशिक्षण, सुविधा व अनुभवाच्या कमतरतेमुळे टॅलेंटला मर्यादांचा सामना करावा लागतो. आयआयटी दिल्लीसोबत सहयोगाने राबवण्यात आलेला संमंजसाचा प्रमुख शैक्षणिक उपक्रम संमंसंग सॉल्व्ह फॉर टूमोरो (एसएफटी) २०२५ मध्ये तरूण नवप्रवर्तकांनी क्रीडाला संधीमध्ये बदलले, जेथे तंत्रज्ञानाचा फायदा घेत सुविधा व सर्वसमावेशकतेचे लोकशाहीकरण केले.

देशभरातील हजारो विद्यार्थ्यांनी थीम ‘क्रीडा व तंत्रज्ञानाच्या माध्यमातून सामाजिक परिवर्तन’ अंतर्गत आवाहनाला प्रतिसाद दिला. ते भारतातील क्रीडा क्षेत्रात पुढीलप्रमाणे संधी निर्माण करत आहेत:

१. उद्देश-केंद्रित थीम या श्रेणीने प्रशिक्षण, व्हर्च्युअल कोचिंग, ई-स्पोर्ट्स आणि कोशल्य विकास अधिक प्रमाणात उपलब्ध करून देणाऱ्या नाविन्यतांना आवाहन केले, ज्यामार्गे भारतभरातील तरूणांसाठी आरोग्यदायी, महत्त्वाकांक्षी भविष्य घडवण्याचा

मनसुबा होता.

२. नेकस्टप्लेएआय: टॅलेंट शोधाचे लोकशाहीकरण टेनिस खेळाडू व आयआयआयटी पुणे कम्युटर सायन्सचे विद्यार्थी आदिश शेळके आणि भाग्यश्री वीणा यांनी व्हिडिओ ऑनॅलिटिक्स व मशिन लॉर्गिंचा वापर करत एआय-समर्थित प्लॅटफॉर्म ‘नेकस्टप्लेएआय’ डिझाइन केले, जे वैयक्तिकृत अभिप्राय आणि कामगिरीची तुलना करण्याच्या माध्यमातून क्रीडा क्षमतेला निदर्शनास आणते.

३. सर्वसमावेशकतेला चालना देणाऱ्या विविध

नाविन्यता

इतर अंतिम स्पर्धक व विजेते सर्वांसाठी क्रीडा उपलब्ध करून देण्यासाठी तंत्रज्ञान निर्माण करत आहेत, जसे:

शतरंज स्वयं कू (आसाम): एफआयडीईशी

सुसंगत असलेले एआय समर्थित सोल्युशन, जे

दृष्टिहीन व्यक्तींना स्वतःहून बुद्धिबळ खेळण्यास

सक्षम करते.

डीएसपी म्युच्युअल फंडातर्फे डीएसपी निफ्टी ५०० इंडेक्स फंड, डीएसपी निफ्टी नेक्स्ट ५० ईटीएफ फंड योजनांचा शुभारंभ

नागपूर, २१ डिसेंबर : डीएसपी म्युच्युअल फंडाने आज डीएसपी निफ्टी ५०० इंडेक्स फंड आणि डीएसपी निफ्टी नेक्स्ट ५० ईटीएफ या दोन नवीन फंड योजना गुंतवणूकदारांसाठी आणल्या आहेत. अप्रत्यक्ष गुंतवणूक स्वरूपातील म्हणजेच पॅसिव्ह श्रेणीतील या फंड योजना आहेत. आधाराभूत निर्देशांकांआधारे वैविध्यपूर्ण, पारदर्शक आणि किरफायतशीर पध्दतीने शेअर बाजारात गुंतवणूक करण्यास गुंतवणूकदारांना सहाय्य करणे, हा या दोन योजनांचा मुख्य उद्देश आहे. या योजनांच्या शुभारंभातून डीएसपी म्युच्युअल फंडाने पॅसिव्ह स्वरूपातील गुंतवणूक योजनांच्या विस्तारावर असलेला आपला कायमस्वरूपी भर अधोरेखित केला आहे. शेअरबाजाराच्या विविध कालखंडातील चढउतारादरम्यान सक्रिय गुंतवणूक धोरणांना पूरक ठरणारे सोपे सुटसुटीत पर्याय गुंतवणूकदारांना या योजनांमुळे मिळणार आहेत.

डीएसपी निफ्टी ५०० इंडेक्स फंड हा मुदतमुक्त श्रेणीतील इंडेक्स फंड असून तो निफ्टी ५०० निर्देशाकाच्या आधारे आपली वाटचाल करणार आहे. या निर्देशाकात भारतातील लार्ज-कॅप, मिड-कॅप आणि स्मॉल-कॅप श्रेणीतील आघाडीच्या ५०० कंपन्यांचा समावेश होतो. एकूण सूचीबद्ध बाजार भांडवलाचा* सुमारे ९० टक्के हिस्सा या कंपन्यां एकत्रितरित्या दर्शवतात. अतिशय मर्यादीत स्वरूपात प्रतिनिधीत्व करत असलेल्या लार्ज-कॅप विश्वाच्या तुलनेत निफ्टी ५०० हा निदेशाकाच्या गुंतवणूकदारांना अतिशय निचोजनबध्द पध्दतीने व्यापक आणि विस्तृत स्वरूपात गुंतवणूकीची संधी देतो. या निर्देशांकांमुळे बाजाराच्या वाटचालीनुरूप लार्ज-कॅप, मिड-कॅप आणि स्मॉल-कॅप समभागांमध्ये स्वयंचलित पध्दतीने गुंतवणूकीचे समायोजन होते. यांमुळे पोर्टफोलिओमध्ये वांरचा बदल करण्याची किंवा धोरणात्मक वाटपाचे निर्णय घेण्याची गरज भासत नाही आणि गुंतवणूकदार अर्थव्यवस्थेच्या त्याचबरोबर शेअर बाजाराच्या विविध चढउतारांच्या प्रवाहातही गुंतवणूकक्षम राहू शकतात.

सक्रियपणे व्यवस्थापित केलेल्या जाणाऱ्या फ्लेक्सी-कॅप रणनीतीशी हा निर्देशांक अतिशय कमी प्रमाणात समानता दर्शवत असल्यामुळे गुंतवणूकदारांना समभागांत गुंतवणूकीचा वेगळा पर्याय मिळाला आहे. तसेच हा पर्याय फंड व्यवस्थापकाच्या गुंतवणूक शैलीतील पूर्वग्रह आणि समभाग निवडीच्या जोखमीपासून मुक्त आहे. विशेषतः सातत्यपूर्ण अल्ट्रा स्वरूपातील परतावा निर्माण करणे अधिक कठीण असलेल्या परिस्थितीत दीर्घ कालावधीच्या दृष्टीकोनातून केलेल्या व्यापक गुंतवणूकीमुळे अधिक पारदर्शक स्वरूपात परतावा मिळविण्यात गुंतवणूकदारांना मदत होते.

डीएसपी निफ्टी नेक्स्ट ५० ईटीएफ हा मुदतमुक्त श्रेणीतील एससेचेंज ट्रेंडेड फंड आहे. निफ्टी १०० मध्ये बाजार भांडवलानुसार ५१ ते १०० या क्रमांकावर असलेल्या कंपन्यांवर

आधारित निफ्टी नेक्स्ट ५० निर्देशांकांनुसार वाटचाल करण्यासाठी हा फंड तयार करण्यात आलेला आहे. हा निर्देशांक ऐतिहासिकदृष्ट्या दीर्घकाळापासून कार्यरत असलेल्या लार्ज-कॅप कंपन्या आणि उद्द्योग्युक्त म्हणून झपाट्याने पुढे येत असलेल्या कंपन्या या दोघांना जोडणारा एक दुवा म्हणून काम करतो. कंपन्यांचा हा गट विविध क्षेत्रात गुंतवणुकीची संधी देतो, त्याचबरोबर दीर्घकालीन वाढीची क्षमताही प्रदान करतो. परंतु या कंपन्यांत अस्थिरताही अधिक असते.

या दोन्ही फंड योजनांचा उद्देश तुट्टींच्या अधीन राहत आपापल्या निर्देशांकांचा बारकाईने मागोवा घेणे, हा आहे. डीएसपीने खास विकसित केलेल्या पॅसिव्ह इन्व्हेस्टमेंट डेस्कची गुंतवणूकीसाठी मदत मिळणार आहे. हा डेस्क निर्देशांकाच्या वाटचालीनुरूप कामगिरी करणे, गुंतवणूकीत वेळोवेळी पुनर्संतुलन साधणे आणि धोरणांच्या अंमलबजावणीमध्ये अवलंब केल्या जाणाऱ्या सर्वोत्तम जागतिक पद्धतींचे पालन करतो.

बाजारात वैविध्यपूर्ण गुंतवणूकीच्या माध्यमातून दीर्घकालीन भांडवल वाढ हत्त्या असणाऱ्या गुंतवणूकदारांसाठी डीएसपी निफ्टी ५०० इंडेक्स फंड (निफ्टी ५०० निर्देशांकांनुष्र वाटचाल/त्याचा मागोवा घेणारी मुदत-मुक्त योजना) ही फंड योजना योग्य ठरू शकते. तर दीर्घ गुंतवणूक कालावधीबरोबरच तात्पुरत्या चढ-उतारांना सामोरे जाण्यास तयार असलेले आणि जे आपल्या समभाग गुंतवणूकीला पूरक गुंतवणूक शोधत आहेत, असे गुंतवणूकदार डीएसपी निफ्टी नेक्स्ट ५० ईटीएफ (निफ्टी नेक्स्ट ५० निर्देशांकांनुस्र वाटचाल/त्याचा मागोवा घेणारी मुदत-मुक्त योजना) फंड योजनांचा विचार करू शकतात. या दोन्ही योजनांची नवीन फंड ऑफर (एनएफओ) १९ डिसेंबर २०२५ रोजी गुंतवणूकीसाठी खुली झाली आहे आणि ती येत्या ३० डिसेंबर २०२५ रोजी बंद होणार आहे.

नवीन फंडांच्या शुभारंभप्रसंगी बोलताना डीएसपी म्युच्युअल फंडाच्या पॅसिव्ह इन्व्हेस्टमेंट्स अँड ग्रॉइव्हरसचे प्रमुख आणि सीएफए अनिल घेलानी म्हणले, जेव्हा निर्देशाकाची निवड केवळ त्यांच्या अलीकडील काळातील कामगिरीसाठी नव्हे, तर पोर्टफोलिओमध्ये ते बजावत असलेल्या भूमिकेसाठी केली जाते, तेव्हा पॅसिव्ह स्वरूपातील (अप्रत्यक्ष स्वरूपातील) गुंतवणूक सर्वोत्तम ठरते. निफ्टी ५०० हा निर्देशांक भारतीय शेअर बाजारांना एक व्यापक, विकसित होत असलेली गुंतवणूकीची संधी प्रदान करतो, तर निफ्टी नेक्स्ट ५० अजूनही संक्रमण आणि वाढीच्या टप्प्यात असलेल्या मोठ्या कंपन्यांमध्ये गुंतवणूक करण्याची संधी देतो. हे दोन्ही फंड दीर्घकालीन गुंतवणूक पर्याय म्हणून तयार करण्यात आलेले आहेत आणि आपली जोखीम क्षमता त्याचबरोबर गुंतवणुकीच्या कालावधीवर आधारलेल्या आपल्या सक्रिय धोरणांशी गुंतवणूकदार या फंडाचा मिलाफ घडवू शकतात.

नागपूर, २१ डिसेंबर : भारतातील आघाडीची टेलिकॉम कंपनी, वी ने खासकरून आपल्या प्रीपेड ग्राहकांसाठी आयओएस आणि अँड्रॉइड या दोन्ही डिव्हायसेससाठी मोबाईल हँडसेट चोरी आणि नुकसान विमा योजना सुरू केल्याची घोषणा आज केली. टेलिकॉम उद्योगक्षेत्रात अशी योजना पहिल्यांदाच आणली जात आहे. निवडदेख प्रीपेड रिचार्ज पॅकसोबत उपलब्ध असलेली ही अनोखी योजना आणून वी ने टेलिकॉम बाजारपेठेतील एक मोठी उणीव भरून काढली आहे. बहुतेक सामान्य विमा पॉलिसी केवळ फोनच्या ‘नुकसानी’ची भरपाई करतात. पण ग्राहकांची सर्वात मोठी चिंता असते, फोन चोरीला गेला तर काय करायचे याची. वी ने आणलेली ही नवीन योजना खास आहे, कारण ती मोबाईल चोरी किंवा गहाळ होण्याच्या धोक्यापासून संरक्षण देते.

सांख्यिकी आणि कार्यक्रम अंमलबजावणी मंत्रालयाने मे २०२५ मध्ये प्रकाशित केलेल्या अहवालानुसार, भारतातील सुमारे ८५.५ टक्के कुटुंबांकडे किमान एक स्मार्टफोन आहे. एका उद्योग अहवालानुसार, हँडसेट विमा बाजार यावर्षी २.६ अब्ज डॉलर्सपर्यंत पोहोचण्याचा अंदाज आहे, जो वार्षिक जवळपास १४ टक्के दराने वाढत आहे. २०१८ चा पॅक: १८० दिवसांची वैधता आणि १५१ चा पॅक: ३६५ दिवसांची वैधता. या तिन्ही पॅकंसमध्ये ग्राहकांना डेटा फायदासोबतच, फोन गहाळ झाल्यास किंवा चोरी झाल्यास २५,००० पर्यंतचे विमा संरक्षण मिळते. वी ने बाजारपेठेतील प्रमुख समस्या ओळखल्या आणि त्या सोडवण्यासाठी ही नवी योजना आणली आहे, जी विमा संरक्षणाला दैनंदिन प्रीपेड पॅकमध्ये समाविष्ट करते. पारंपरिक विमा पॉलिसी खूप महाग असतात आणि त्यासाठी एककमी मोठी रक्कम भरावी लागते, जी सर्वाना परवडणारी नसते. विमा काढण्याची प्रक्रिया सामान्यतः क्लिष्ट असते, खूप कागदपत्रे लागतात आणि ती सहज उपलब्ध नसते. वी ने या उणिवा दूर केल्या आहेत. वी ने विम्याचा खर्च थेट दैनंदिन प्रीपेड रिचार्ज

पॅकमध्ये समाविष्ट केला आहे. यामुळे ग्राहकांवर विम्याचा बोझ पडत नाही. हे पैसे व्यवस्थित व्यवस्थापित करण्यायोग्य आणि वाढीव रिचार्ज पॅमेंट्स द्वारे भरले जातात. वी ने विम्याची प्रक्रिया सोपी, स्वस्त आणि रिचार्ज इतकीच सहज उपलब्ध करून दिली आहे. खूप मोठ्या ग्राहक वर्गाला याचा फायदा होईल. वी ने केवळ विम्याची किंमतच कमी केली नाही, तर विमा मिळवण्याची आणि दावा करण्याची संपूर्ण प्रक्रिया देखील सोपी केली आहे. पारंपारिक विमा दाव्यासाठी अनेकदा खूप कागदपत्रे जमा करावी लागतात आणि प्रक्रिया वेळखाऊ असते, वी ने हे ही प्रक्रिया पूर्णपणे ‘डिजिटल’ केली आहे. ग्राहकांचा आधीपासून उपलब्ध असलेला डेटा वापरल्यामुळे कागदपत्रांची गरज कमी झाली आहे आणि ग्राहकाला मदत खूप जलद मिळते. ग्राहकांना आता विम्यासाठी वेगळ्या एजेंटकडे जाण्याची किंवा स्वतंत्र पॉलिसी खरेदी करण्याची गरज नाही. फक्त नेहमीचा रिचार्ज पॅक विकत घेतल्यावर विमा आपोआप मिळतो. यामुळे विमा संरक्षण घेणे अत्यंत सोयीस्कर झाले आहे आणि ते जास्तीत जास्त लोकांपर्यंत पोहोचले आहे. वी ने विमा मिळवण्यापासून ते दावा करण्यापर्यंतची संपूर्ण प्रक्रिया सोपी, वेगवान आणि त्रासमुक्त बनवली आहे.

हँडसेट चोरी आणि नुकसान विमा योजना हे आणखी एक उदाहरण आहे की वी आपल्या ग्राहकांना दिल्या जाणाऱ्या सेवांचे मूल्य वाढवणारे, निश्चयासह आणि लालचिक्र डिजिटल अनुभव तयार करत आहे. वी ने आपल्या प्रीपेड ग्राहकांसाठी आणलेल्या इतर काही नाविन्यपूर्ण योजनांमध्ये ‘हीरो अनलिमिटेड’ सूटचा समावेश आहे, यामध्ये अमर्यादित हाय-स्पीड नाईट डेटा, वीकेंड डेटा रोलओव्हर आणि मागीलसुरा अतिरिक्त डेटा दिला जातो. वी ने ‘सुपर हिरो’ योजना सुरू करून ही ऑफर आणखी वाढवली आहे, ज्यात १२ तासांचा अनुलनीय अमर्यादित डेटा मिळतो, तसेच ‘नॉनस्टॉप हिरो’ योजना देखील आहेत, ज्यात दैनिक मर्यादेविना २४ तासांचा अमर्यादित डेटा मिळतो.

वी ने आपल्या पोस्टपेड ग्राहकांसाठी ‘वी मॅक्स’ नावाची एक खास योजना आणली आहे, जी कुटुंबांसाठी अत्यंत उपयुक्त आहे. यामध्ये, ग्राहक त्यांच्या गरजेनुसार अतिरिक्त फायदे स्वतः निवडू शकतात. वी मॅक्सअंतर्गत, एकाच फॅमिली प्लॅनमध्ये जोडलेल्या सर्व सदस्यांना सामायिक डेटा मिळतो. वी चा हा डेटा पूल भारतातील सर्वात मोठा आहे.

ग्लोबल मैत्री फेस्टिव्हल २०२५: संस्कृती, मैत्रीभाव आणि सेवाभावाचा अद्भुत महोत्सव

मुंबई, २१ डिसेंबर : ग्लोबल मैत्री फेस्टिव्हल हा वर्षातील सर्वात प्रतीक्षित कार्यक्रमपैकी एक असून तो २७ डिसेंबर २०२५ रोजी मुंबई येथील पोलिस पेड ग्राउंडवर आयोजित करण्यात येणार आहे.

१२,००० हून अधिक प्रेक्षकांसाठी उपस्थितीत होणारा हा भव्य महोत्सव मैत्रीबोध परिवाराच्या वतीने आयोजित केला जात असून भारत सरकारच्या

संस्कृती मंत्रालयाचे त्याला पूर्ण समर्थन लाभले आहे. हा या महोत्सवाचा सातवा वार्षिक सोहळा असून, यात भारताची समृद्ध संस्कृती तसेच मैत्रीभाव आणि सेवाभाव यांसारख्या मूलभूत मूल्यांचे भव्य दर्शन घडते. भारताचा गौरवसजीव स्वरूपात अनुभवण्याचे हे हेतूसाठी खुले आमंत्रण आहे.

या वर्षीच्या महोत्सवात अनेक मान्यवरांची उपस्थिती लाभणार आहे. त्यामध्ये केंद्रीय कायदा व न्याय मंत्री श्री अर्जुन मेघवाल, केंद्रीय आयुष, आरोग्य व कुटुंब कल्याण मंत्री श्री प्रतापराव गांधव, महाराष्ट्राचे उपमुख्यमंत्री श्री एकनाथ शिंदे यांच्यासह अनेक विशिष्ट पाहुण्यांचा समावेश आहे. तसेच ज्येश्ठ व लोकप्रिय कलाकार जॅकी श्रॉफ, स्मिता जयकर आणि काजल अग्रवाल हेही या सोहळ्याची शोभा वाढवणार आहेत. यावर्षी महोत्सवाला सांस्कृतिक भागीदार म्हणून मैत्री कल्चरल इकॉनॉमी समिटचे सहकार्य लाभले आहे. त्यांच्या सहभागाने, विशेष सांस्कृतिक सादरीकरणाद्वारे भारताची वैशिष्ट्यपूर्ण सांस्कृतिक ओळख आणि समृद्ध वारसा प्रभावीपणे सादर केला जाणार आहे. दरवर्षी हा महोत्सव भारताच्या समावेशक भावनेचे आणि वसुधैव कुटुंबकम् या शाश्वत संदेशाचे प्रतिबिंब असतो. या उत्सवाला मैत्रेय दादाश्रीजी यांची पावन उपस्थिती व मार्गदर्शन लाभते. ते या महोत्सवाचे दूरदर्श असाून मैत्रीबोध परिवाराचे संस्थापक आहेत.

रिलॅक्सोचा महाराष्ट्रात विस्तार; नागपूरमध्ये नौकल एक्स्क्लुझिव्ह ब्रँड आउटलेटचे उद्घाटन

नवी दिल्ली, २१ डिसेंबर : भारतातील सर्वात मोठी पादत्राणे उत्पादक कंपनी रिलॅक्सो फूटवेअर्स लिमिटेडने भारतातील नौकल एक्स्क्लुझिव्ह ब्रँड आउटलेटच्या भव्य उद्घाटनाची घोषणा केली. या धोरणात्मक विस्तारामुळे राज्यभरातील ग्राहकांपर्यंत स्थायिश्र, परवडणारी आणि उच्च दर्जाची पादत्राणे पोहोचवण्याच्या कंपनीच्या वचनबद्धतेला बळ मिळाले आहे.

महाराष्ट्रातील रिलॅक्सोच्या प्रवासातील हा एक महत्त्वाचा टप्पा असून, या नव्या आउटलेटमुळे दर्जेदार पादत्राणांसाठी विश्वासार्ह ब्रँड म्हणून रिलॅक्सोचे स्थान अधिक दृढ झाले आहे. नागपूरमधील हे आउटलेट आधुनिक आणि आकर्षक रचनेत साकारण्यात आले असून,



एक समाजसुधारक आणि जागतिक मानवातवादी म्हणून ते जगभरातील लोकांना प्रेम आणि निःस्वार्थ सेवेच्या मार्गावर चालण्याची प्रेरणा देतात.

२०२५ चा महोत्सव एक भारत हम भारत या संकल्पनेवर आधारित असून, सामूहिक जाणीवेच्या या निर्णायक काळात एकता आणि सामायिक ओळखीवर भर देतो. हा संदेश नागरिकांना सर्व भेद विसरून आपण एकाच कुटुंबाचे घटक आहोत, याची जाणीव करून देतो. यावर्षी महोत्सवात चार परिवर्तनकारी उपक्रम सादर करण्यात येणार आहेत, जे दीर्घकालीन सामाजिक परिवर्तनासाठी कार्यरत आहेत. ग्रामीण विकाससाठी मैत्री आदर्श ग्राम, मानसिक व

भावनिक कल्याणासाठी राष्ट्रीय उपक्रम चिंतामुक्त भारत २०३२, युवकांच्या सर्वांगीण विकासासाठी युवा परिवर्तन आणि अखिल विश्व गायत्री परिवाराच्या सहकार्याने आयोजित विश्व शांती महापत्र, जो जागतिक शांतता आणि सद्भावसाठी समर्पित आहे.

या महोत्सवाचे मुख्य आकर्षण म्हणजे मैत्रेय दादाश्रीजी यांचे वार्षिक संबोधन, ज्यामध्ये ते मानसिक आरोग्याशी संबंधित आव्हानांवर मात करण्यासाठी तसेच येणाऱ्या वर्षाकडे स्पष्टता आणि अंतर्गत सामर्थ्यासह वाटचाल करण्यासाठी सखोल मार्गदर्शन व प्रेरणा देतील.

ग्लोबल मैत्री फेस्टिव्हल २०२५ जीवनाच्या विविध क्षेत्रांतील सर्व लोकांना या सामूहिक उत्सवात सहभागी होण्याचे आमंत्रण देतो. या विनामूल्य कार्यक्रमाच्या नोंदणीसाठी व अधिक माहितीसाठी www.maitribodh.org/gmf या संकेतस्थळाला भेट द्या किंवा ८९१९१७०७२२२ या क्रमांकावर संपर्क साधा.

प्रस्थापितांना धक्का देत शिवसेनेची जोरदार मुसंडी

नांदगाव नगराध्यक्षपदी शिवसेना (उबाठा)च्या प्राप्ती विलास मारोटकर विजयी काँग्रेस दुसऱ्या, भाजप तिसऱ्या क्रमांकावर

उत्तम ब्राम्हणवाडे
नांदगाव खंडेश्वर, (दि.21) - नांदगाव खंडेश्वर नगर पंचायतीच्या निवडणुकीचा निकाल जाहीर होताच स्थानिक राजकारणात मोठी उलथापालथ झाली आहे. नगराध्यक्षपदाच्या थेट निवडणुकीत शिवसेना (उद्धव बाळासाहेब ठाकरे) गटाच्या प्राप्ती विलास मारोटकर यांनी काँग्रेसच्या विना निशांत जाधव यांचा पराभव करत दणदणीत विजय मिळवला. भाजपच्या स्वाती राजेश पाठक या तिसऱ्या क्रमांकावर राहिल्या.

नगराध्यक्षपदासाठी झालेल्या थेट निवडणुकीत प्राप्ती मारोटकर यांना 3,134 मते मिळाली, तर विना जाधव यांना 2,418 आणि स्वाती पाठक यांना 2,248 मते मिळाली. या निकालातून मतदारांनी प्रस्थापित सत्तेला नाकारत बदलाचा स्पष्ट कोल दिल्याचे दिसून येते.



नगर पंचायतीतील पक्षीय बलाबल पाहता काँग्रेसचे 5, शिवसेना (उबाठा)चे 4, भाजपचे 4, राष्ट्रवादी काँग्रेस (शरद पवार) गटाचे 3, राष्ट्रवादी काँग्रेस (अजित पवार) गटाचा 1 आणि प्रहार जनशक्ती पक्षाचा 1 नगरसेवक विजयी झाला आहे.

शिवसेना (उबाठा) व राष्ट्रवादी काँग्रेस (शरद पवार) यांची युती बहुमतत्या दिशेने भक्कम झाली आहे.

या निवडणुकीत अनेक नव्या चेहऱ्यांना संधी मिळाली असून, मागील कार्यकाळात सत्तेत असलेल्या भाजपला मतदारांनी

स्पष्टपणे नाकारल्याचे चित्र दिसून आले.

मतमोजणी चांदूर रेल्वे रोडवरील औद्योगिक प्रशिक्षण संस्था येथे 17 ईव्हीएम मशीनद्वारे तीन फेऱ्यांत पार पडली. यावेळी 70 अधिकारी-कर्मचारी तैनात होते. नांदगाव खंडेश्वर व मंगरूळ चव्हाळा पोलिसांचा कडक बंदोबस्त ठेवण्यात आला होता.

निवडणूक निर्णय अधिकारी तथा तहसीलदार अश्विनी जाधव, सहाय्यक निवडणूक अधिकारी तथा मुख्याधिकारी निवृत्ती भालकर, निवडणूक अधिकारी सदानंद देशपांडे व ठाणेदार श्रीराम लांबडे यांच्या मार्गदर्शनाखाली निवडणूक प्रक्रिया शांततेत पार पडली. निकाल जाहीर होताच शिवसेना (उबाठा) व राष्ट्रवादी काँग्रेस (शरद पवार) गटाच्या कार्यकर्त्यांनी शहरातून विजयी मिरवणूक काढून आनंदोत्सव साजरा केला.

अटीतटीच्या लढतीत शिवसेना (शिंदे गट) च्या प्रतीक्षा गुल्हाने विजयी



अंबादास सिनकर
मोर्शी, (दि.21) - मोर्शी नगरपरिषद निवडणुकीत नगराध्यक्ष पदासाठी झालेल्या अटीतटीच्या लढतीत शिवसेना (शिंदे गट) यांच्या प्रतीक्षा रवींद्र गुल्हाने यांनी 7,230 मते मिळवत विजय संपादन केला. अपक्ष उमेदवार सोनल निलेश रोडे यांना 5,802 मते मिळाली, तर भाजपच्या रेशमा नितीन उमाळे यांना 5,026 मते मिळून त्या तिसऱ्या क्रमांकावर राहिल्या. काँग्रेसच्या दीपिका विपुल भडगे यांना 2,448 मते मिळाली.

नगरसेवक पदासाठी विविध प्रभागांमध्ये चुरशीच्या लढती झाल्या. प्रभाग क्रमांक 1 मध्ये प्रदीप शामराव कुडाडे व सबिहा अशी शेख (शिवसेना) - शिंदे गट) विजयी झाले. प्रभाग क्रमांक 2 मध्ये विद्या विनोद ढवळे व निलेश गुलाबराव महळे (शिवसेना - शिंदे गट) निवडून आले. प्रभाग क्रमांक 3 मध्ये राखी गौरव खेरडे व सागर आबाराव ठाकरे (ठाकरे

गट) विजयी झाले. अन्य प्रभागांमध्ये भाजप, काँग्रेस, राष्ट्रवादी काँग्रेस (शरद पवार व अजित पवार गट), प्रहार पक्ष, नगर विकास आघाडी व अपक्ष उमेदवारांनी यश मिळवले. मोर्शी नगरपरिषदेत भाजपाचे 6, काँग्रेसचे 5, राष्ट्रवादी काँग्रेस (शरद पवार) 6, शिवसेना (शिंदे गट) 2, राष्ट्रवादी काँग्रेस (अजित पवार) 2, नगर विकास आघाडी 1, प्रहार पक्ष 1 व अपक्ष 1 नगरसेवक निवडून आले आहेत. निवडणूक निर्णय अधिकारी तथा तहसीलदार सागर ढवळे, नायब तहसीलदार चारुदत्त पाटील, गटविकास अधिकारी स्वप्निल मगदूम व प्रशासकीय अधिकारी अमोल ढोले यांनी निवडणूक प्रक्रिया शांततेत पार पाडली.

एमपीहून आलेली 1.36 लाखांची विदेशी मद्य खेप जप्त; दोघांना अटक

अमरावती, (दि. 21) - नववर्ष, क्रिसमस तसेच नगरपरिषद निवडणुकीच्या आचारसंहितेच्या पार्श्वभूमीवर राज्य उत्पादन शुल्क विभागाने अवैध मद्य तस्करीविरोधात कारवायांचा धडाका सुरू केला आहे. याच अनुषंगाने मोर्शी तहसीलमधील सालबडीझव्या मार्गावर केलेल्या तपासणीत मध्यप्रदेशमध्ये उत्पादित व महाराष्ट्रात प्रतिबंधित असलेली विदेशी मद्याची मोठी खेप जप्त करण्यात आली.

राज्य उत्पादन शुल्क विभागाने निरीक्षक एम.पी. चिटमटवार

यांच्या नेतृत्वाखालील उड्डाण पथकाने दुय्यम निरीक्षक एस.ए. वानखडे तसेच जवान बी.डी. थारोट, पी.आर. भारती, ए.एम. भगत व ए.एस. हिवराले यांच्या सहकार्याने ही कारवाई केली. तपासणीदरम्यान संशयित वाहन थांबवून पाहणी केली असता रॉयल स्टॅंगच्या 180 मिलीच्या 95 बाटल्या, मॅकडॉल्स नं. 1च्या 48 बाटल्या, चॉईसच्या 18 बाटल्या तसेच 90 मिलीच्या आयकॉनिक व्हिस्कीच्या 96 बाटल्या आढळून आल्या. जप्त मद्याची किंमत 56,680 रुपये असून वाहनासह

महासागर | प्रतिनिधी
अमरावती, (दि. 21) : वरूड तहसीलमधील दोन युवकांचा नागपूर जिल्ह्यातील पारडसिंगा परिसरात झालेल्या भीषण रस्ते अपघातात दुर्दैवी मृत्यू झाला. दुचाकी व स्पेअर पार्टस खरेदीसाठी नागपूरला गेलेले हे युवक परतीच्या प्रवासात एसटी बसच्या धडकेत ठार झाले. या घटनेमुळे वरूड तालुक्यात शोककळा पसरली असून सर्वत्र हळहळ व्यक्त केली जात आहे.

मृत युवकांची नावे राजूराबाजार येथील रहिवासी

हसीन ताजअली बेग मिर्झा (वय 29) आणि दगा ग्रामपंचायत हद्दीतील रहिवासी भूषण राऊत (वय 26) अशी आहेत. मिळालेल्या माहितीनुसार, गुरुवारी (दि. 18) सकाळी हसीन, भूषण व त्यांचा एक मित्र दुचाकी व स्पेअर पार्टस खरेदीसाठी नागपूर येथे गेले होते. काम आटोवल्यानंतर रात्रीच्या सुमारास हसीन व भूषण हे नव्या दुचाकीवरून गावाकडे परतत होते.

दरम्यान, नागपूर जिल्ह्यातील पारडसिंगा गावाजवळील

वळणावर समोरून येणार्या एसटी बसने त्यांच्या दुचाकीला जोरदार धडक दिली. धडक इतकी भीषण होती की दोन्ही युवकांचा घटनास्थळीच मृत्यू झाला. घटनेची माहिती मिळताच काटोल पोलिसांनी तातडीने घटनास्थळी धाव घेऊन पंचनामा केला. मृतदेह काटोल ग्रामीण रुग्णालयात नेण्यात आले. शुक्रवारी शवविच्छेदनानंतर मृतदेह नातेवाइकांच्या ताब्यात देण्यात आले. या प्रकरणी पोलिसांनी अपघाताचा गुन्हा दाखल करून पुढील तपास सुरू केला आहे.

महासागर | प्रतिनिधी
चांदूर रेल्वे, (दि. 21) - सिद्धार्थ बुद्ध विहार बहुउद्देशीय समिती, घुईखेड यांच्या वतीने भारतीय संविधानाच्या अमृत महोत्सवी वर्षानिमित्त तसेच महात्मा ज्योतिराव फुले, महामानव डॉ. बाबासाहेब आंबेडकर व संत गाडगेबाबा यांच्या स्मृतिदिनानिमित्त विविध कार्यक्रमांचे आयोजन करण्यात आले आहे. गावकऱ्यांमध्ये स्वातंत्र्य, समता, बंधुता व सर्वधर्मसमभाव निर्माण व्हावा, या उद्देशाने 22 डिसेंबर रोजी सप्तखिंडीवादक सत्यपाल

महाराज यांचा समाजप्रबोधनात्मक कार्यक्रम सायंकाळी 5.30 वाजता घुईखेड येथील जिल्हा परिषद प्राथमिक शाळेच्या प्रांगणात होणार आहे. त्याच दिवशी सकाळी 10 वाजता सिद्धार्थ बुद्ध विहारात भंते चित्तच्योती (पुलगाव) व भंते धम्मरक्खित (वाराणसी) यांच्या हस्ते बुद्धपूजा व धम्मदेसना होईल. यावेळी विहार बांधकामासाठी धम्मदान करणार्या दानदात्यांचा सत्कार करण्यात येणार आहे. कार्यक्रमाचा लाभ घ्यावा, असे आवाहन समितीच्या पदाधिकऱ्यांनी केले आहे.

सैनिक कल्याण विभागात 72 लिपिक पदांची भरती

अमरावती - महाराष्ट्र राज्य सैनिक कल्याण विभाग, पुणे आणि त्यांच्या अधिपत्याखालील विविध जिल्हा सैनिक कल्याण कार्यालयांमध्ये %लिपिक टंकलेखक (गट-क)% या संवर्गातील एकूण 72 रिक्त पदांच्या भरतीसाठी प्रक्रिया राबविण्यात येत असून पात्र उमेदवारांकडून ऑनलाईन पद्धतीने अर्ज मागविण्यात येत आहेत. या भरती प्रक्रियेत महाराष्ट्र राज्याचे अधिवास असलेले माजी सैनिक तसेच शासन निर्णयानुसार युद्ध काळात किंवा शांततेच्या काळात सैनिकी सेवेत कार्यरत असताना शहीद झालेल्या किंवा अपंगत्वामुळे नोकरीसाठी अयोग्य ठरलेल्या माजी सैनिकांच्या कुटुंबातील एका वारसदाराला पात्रतेनुसार अर्ज करता येणार आहे. एकूण 72 पदांपैकी 3 पदे किमान 40 टक्के दिव्यांगत्व असलेल्या उमेदवारांसाठी राखीव ठेवण्यात आली असून, दिव्यांगत्वाच्या प्रकारानुसार व गुणवत्तेनुसार ही निवड केली जाणार आहे. या संपूर्ण भरती प्रक्रियेसाठी ऑनलाईन पद्धतीनेच अर्ज स्वीकारले जाणार आहेत.

पाळा येथे अवैध रेती वाहतुकीवर कारवाई; दोन ट्रक जप्त

महासागर | प्रतिनिधी

चांदूर बाजार, (दि.21) - तालुक्यातील पाळा (शिरजगाव कसबा) परिसरात सुरू असलेल्या अवैध रेती वाहतुकीविरोधात महसूल प्रशासनाने धडक कारवाई करत शुक्रवारी रात्री 2.45 वाजता दोन ट्रक जप्त केले. जप्त करण्यात आलेल्या ट्रकचे क्रमांक एमएच 27 डीटी 3343 आणि एमएच 27 डीटी 1156 असे आहेत. या ट्रकद्वारे बेकायदेशीरपणे रेती वाहतूक केली असून संबंधित ट्रक व साहित्य पुढील कायदेशीर कारवाईसाठी ताब्यात घेण्यात आले आहेत. परिसरात अवैध रेती उत्खनन व वाहतुकीबाबत तक्रारी वाढत



यांनी केली. कारवाईदरम्यान सुमारे 20 ब्रास वाळू जप्त करण्यात आली असून संबंधित ट्रक व साहित्य पुढील कायदेशीर कारवाईसाठी ताब्यात घेण्यात आले आहेत. परिसरात अवैध रेती उत्खनन व वाहतुकीबाबत तक्रारी वाढत

असताना ही कारवाई करण्यात आल्याने रेती माफियांमध्ये खळबळ उडाली आहे. अवैध रेती उत्खनन व वाहतुकीविरोधातील मोहीम पुढेही सुरूच राहणार असून दोर्षांवर कठोर कारवाई केली जाईल, असा इशारा महसूल प्रशासनाने दिला आहे.

तरुणाची दुचाकी लंपास

अमरावती - शहरातील भाजी बाजार धर्मडेंडी परिसरातील रहिवासी शाहिद खान असगर खान (वय 24) हा जमील कॉलनीतील मशिदीत नमाज अदा करण्यासाठी गेला असता अज्ञात चोरट्यांनी त्याची मोटारसायकल चोरून नेली. या प्रकरणी शाहिद खान यांच्या तक्रारीवरून नागपुरी गेट पोलिस ठाण्यात गुन्हा दाखल करण्यात आला असून पुढील तपास सुरू आहे.

हनीट्रॅपमध्ये फसला मंथन

दोन अल्पवयीन मुलींचा थेट हत्येत सहभाग आतापर्यंत 9 आरोपी अटकेत

महासागर | प्रतिनिधी
अमरावती, (दि. 21) - शहरात गुन्हेगारी विश्वाला हादरवून टाकणाऱ्या एका धक्कादायक प्रकरणाचा उलगडा झाला आहे. मंथन पाळणकर (वय 24) या युवकाची हनीट्रॅपच्या माध्यमातून निवृण हत्या करण्यात आल्याचे पोलिस तपासात स्पष्ट झाले आहे. या प्रकरणात कथित प्रेमिका तसेच दोन अल्पवयीन मुलींचा थेट सहभाग असून, नांदगाव पेट पोलिसांनी आतापर्यंत एकूण नऊ आरोपींना अटक केली आहे.

मयत मंथनचा भाऊ ओम पाळणकर यांनी राजापेट पोलिस



ठाण्यात तक्रार दाखल केली होती. त्यानुसार, कथित प्रेमिकेच्या फोनवरून मंथनला पंचवटी चौकातून बोरडॅम परिसरात बोलावण्यात आले. तेथे त्याचे लोकेशन हत्याच्यान

तरुण पिढीचे भवितव्य धोक्यात

हनीट्रॅपसारख्या प्रकारांतून युवकांची फसवणूक करून हत्या करणे आणि अल्पवयीन मुलींना गुन्हेगारीत वापरणे, ही गंभीर सामाजिक बाब ठरत आहे. या घटनेमुळे शहरातील सुरक्षेचा प्रश्न ऐरणीवर आला असून, गुन्हामागील सूत्रधारांवर कठोर कारवाईची मागणी नागरिकांकडून होत आहे.

चौकात बसून कट रचला होता. हत्येनंतर संबंधित मुलींनी रक्ताने माखलेले कपडे बदलल्याची माहितीही समोर आली आहे. मंथनचा मृतदेह जिल्हा सामान्य रुग्णालयात शवविच्छेदनासाठी पाठविण्यात आला असून, अंत्यसंस्कार पोलिस बंदोबस्तात करण्यात आले.

ही हत्या वैयक्तिक वादातून

नसून, 2024 मधील यश रोडगे हत्याकांडाशी संबंधित सूडभावनेतून करण्यात आल्याचे पोलिसांचे म्हणणे आहे. अटक आरोपींमध्ये संतोष गाथे, गुड्डू रामटेके, यश फन्नासे यांच्यासह आठ जण व दोन अल्पवयीन मुलींचा समावेश आहे. सर्वांवर हत्या व कट रचण्याचे गंभीर गुन्हे दाखल करण्यात आले आहेत.

गुन्हे शाखेची मोठी कारवाई

महासागर | प्रतिनिधी
अमरावती, (दि.21) - नांदगाव पेट पोलिस ठाण्याच्या हद्दीत घडलेल्या मंथन रविंद्र पाळणकर (वय 19) यांच्या निवृण हत्येचा तपास निर्णायक ठण्यावर पोहोचला आहे. गुन्हे शाखेने या प्रकरणात सहभागी असलेल्या आणखी पाच आरोपींना अटक करत हत्येचा कट उघडकीस आणला आहे. यापूर्वी अटक झालेल्या आरोपींसह या प्रकरणात एकूण 11 जणांचा सहभाग निष्पत्र झाला असून, त्यात आठ

अल्पवयीन मुलगे व तीन मुलींचा समावेश आहे. जुन्या वादातून आरोपींनी मंथन पाळणकर याला वाळूची धरण परिसरात बोलावून घेतले. तेथे चाकूने वार करून त्याची निवृण हत्या करण्यात आली. मृतकाचा भाऊ ओम पाळणकर (वय 16, रा. सातुर्णा, अमरावती) यांच्या तक्रारीवरून नांदगाव पेट पोलिस ठाण्यात गुन्हा दाखल करण्यात आला. त्यानंतर गुन्हे शाखा व स्थानिक पोलिसांनी संयुक्तपणे तपास सुरू केला.

प्रारंभी सुजल दीपक शर्मा, सुजल पुरुषोत्तम जायभाये, संतोष पांडुरंग गाथे यांच्यासह एक अल्पवयीन मुलगा व दोन

अल्पवयीन मुलींना ताब्यात घेण्यात आले होते. पुढील तपासात गुप्त माहितीच्या आधारे अकोला जिल्ह्यातील बाभुळगाव येथे छापा टाकून मुख्य आरोपी हर्षद उर्फ गुड्डू रामटेके व यश फन्नासे यांना अटक करण्यात आली. तसेच ओम भलावी, आकाश तुपटकर व प्रतीक देवुळकर यांनाही ताब्यात घेण्यात आले आहे.

तपासात ही हत्या पूर्वनियोजित कटातून करण्यात आल्याचे स्पष्ट झाले असून, सर्व आरोपींनी गुन्हाची कबुली दिली आहे. पुढील तपास नांदगाव पेट पोलिस करीत आहेत. ही कारवाई पोलिस आयुक्त राकेश ओला यांच्या मार्गदर्शनाखाली करण्यात आली.

अंड्याची विक्रमी किंमत!

एका अंड्याची किंमत किती असू शकते? ७ रुपये, १० रुपये किंवा जास्तीत जास्त २५ रुपये; पण एका अंड्याची किंमत चक्र ३०.२ दशलक्ष डॉलर आहे. इतक्या पैशात शंभरहून अधिक हेलिकॉप्टर्स सहज खरेदी करता येतील.

एका अनोख्या लिलावात एका अंड्याने नवीन जागतिक विक्रम प्रस्थापित केला आहे. ते प्रसिद्ध रशियन ज्वेलरी फॅब्रिक यांनी तयार केले होते आणि ते त्यांच्या कलात्मकतेचे एक अद्वितीय उदाहरण आहे. बर्फाच्या वितळणाऱ्या तुकड्यासारखे दिसणारे हे अंडे क्रिस्टलपासून बनलेले आहे. त्यावर सुमारे ४,५०० लहान हिरे जडवलेले आहेत. शिवाय, अंड्याच्या आत फुलांनी



भरलेली टोपली ठेवली आहे. एकूणच, या 'क्रिस्टल फॅब्रिक' या कारागिरी इतकी उत्कृष्ट आहे की ती लोकांना मोहित

करते. या अंड्याचा इतिहास एखाद्या चित्रपटाच्या पटकथेपेक्षा कमी नाही. हे अंडे रशियाचे झार निकोलस द्वितीय यांनी १९१३ मध्ये ईस्टरला त्यांची आई, महाराणी मारिया फेडोरोव्हना यांना भेट म्हणून दिले होते. ते केवळ कलाकृती नव्हते, तर राजघराण्याच्या ऐश्वर्याचे प्रतीक होते.

ते रशियन क्रांतीमध्ये संपले. असे म्हटले जाते, की हे अंडे झारच्या राजवटीच्या समाप्तीनंतर गायब झाले होते, परंतु ते १९९० च्या दशकात पुन्हा दिसू लागले. तेव्हापासून, ते प्रत्येक वेळी विकले गेले आहे, यापूर्वीच्या सर्व लिलावांमध्ये या अंड्याने सर्व विक्रम मोडले आहेत. आता ३०.२ दशलक्ष डॉलर्सची बोली जिंकून या अंड्याने कला आणि इतिहास संपत्तीपेक्षा जास्त मौल्यवान आहेत हे सिद्ध केले आहे.

तब्बल १६ मजली स्थानक !

भारतातील बहुतेक रेल्वे स्थानके एक किंवा दोन मजली आहेत, परंतु सध्या एक तब्बल १६ मजली स्थानक तयार होत आहे. हे रेल्वे स्थानक २०२७ पर्यंत पूर्ण होईल.

हे रेल्वे स्थानक अहमदाबादमध्ये बांधले जात आहे. देशातील सर्वात उंच आणि आधुनिक १६ मजली बहु-मॉडेल वाहतूक केंद्र म्हणून, हे रेल्वे स्थानक जुलै २०२७ पर्यंत पूर्ण होण्याची अपेक्षा आहे. त्याची उंची, डिझाइन आणि सुविधांमुळे या रेल्वे स्थानकाची चांगलीच चर्चा आहे. या १६ मजली हबमध्ये विस्तृत पार्किंग जागा, ऑफिस कॉम्प्लेक्स, व्यावसायिक क्षेत्रे आणि प्रवाशांसाठी अत्याधुनिक सुविधांचा समावेश असेल.



नवीन स्थानकाची उंची, डिझाइन आणि सुविधांसह हे पूर्णपणे वेगळे आणि आधुनिक स्वरूपाचे असेल. हे केवळ एक रेल्वे स्थानकच नाही, तर प्रवासी, पर्यटक आणि शहरातील रहिवाशांसाठी एक बहुउद्देशीय सुविधा केंद्र असेल.

रेल्वे, मेट्रो, बस आणि बुलेट ट्रेन सेवा एकाच प्लॅटफॉर्ममध्ये एकत्रित करण्यासाठी हे स्थानक डिझाइन केले जात आहे. प्रवाशांना एकाच प्लॅटफॉर्मवर सर्व कनेक्टिव्हिटीचा आनंद

घेता येईल. त्यामुळे प्रवास अत्यंत सोयीस्कर होईल.

या स्थानकाच्या डिझाइनमध्ये शहराच्या प्राचीन वारशाचा टच देण्यात आला आहे. बाह्य आणि अंतर्गत वास्तुकला वारशाचे सुंदर मिश्रण येथे पाहायला मिळेल. यात अहमदाबादची ऐतिहासिक ओळख जपली जाईल आणि आधुनिकतेचे मिश्रणही असेल. येत्या काळात वाढत्या प्रवाशांच्या वाहतुकीला लीलया हाताळण्यासाठी हे स्थानक डिझाइन केले जात आहे. शहराच्या विविध वाहतूक नेटवर्कशी थेट आणि अखंड कनेक्टिव्हिटी हे या प्रकल्पाचे प्रमुख आकर्षण आहे. रेल्वे अधिकाऱ्यांच्या म्हणण्यानुसार स्टेशनच्या आजूबाजूचा परिसरदेखील विकसित केला जाईल.

सुधारित रस्ते, बस कनेक्शन, मेट्रो लिंक आणि भविष्यातील बुलेट ट्रेन कॉरिडॉरमुळे, संपूर्ण परिसर अहमदाबादचे नवीन वाहतूक केंद्र म्हणून उदयास येईल. या प्रकल्पांमुळे शहराचा आर्थिक विकास होऊन व्यापार आणि पर्यटनालाही चालना मिळेल.

मंदिर उघडतं १२ तासांसाठी



भारतात अनेक मंदिरे आहेत. बऱ्याच मंदिरांमध्ये अनोख्या परंपरा पहायला मिळतात. काही मंदिरे वर्षातून एकदाच उघडतात. तर काही मंदिरांमध्ये वेगळ्या पद्धतीचा नैवेद्य दाखवला जातो. काही मंदिरे चित्रविचित्र नवस बोलण्यासाठी प्रसिद्ध आहेत. छत्तीसगडमधल्या कोंडागाव जिल्ह्यात असंच एक मंदिर आहे. लिंगेश्वरी मातेचं हे मंदिर आहे. छत्तीसगडमध्ये या मंदिराचं मोठं महत्त्व आहे. पण इतर राज्यातल्या लोकांना याबाबत फारशी माहिती नाही. हे मंदिर वर्षातून फक्त एकदाच उघडतं आणि तेही फक्त बारा तासांसाठी. यावेळी इथे भाविकांनी मोठी गर्दी झालेली असते. छत्तीसगडम

भारतात अनेक वैशिष्ट्यपूर्ण रेल्वे स्थानके आहेत. भव्यतः गर्दी, लांबी, रुंदी तसेच विविध कारणांमुळे ही रेल्वे स्थानके प्रसिद्ध झाली आहेत, तर काही रेल्वे स्थानके त्यांच्या इतिहासासाठी जगभरात प्रसिद्ध आहेत. भारतातील असेच एक रेल्वे स्थानक त्याच्या नावांमुळे प्रसिद्ध आहे. सर्वात मोठे नाव असलेले भारतातील एकमेव रेल्वे स्टेशन आहे. या स्टेशनचे नाव वाचता वाचता ट्रेन निघून जाईल भारतीय रेल्वे दररोज लाखो प्रवाशांना त्यांच्या गंतव्यस्थानावर पोहोचवते. भारतीय रेल्वे हे जगातील चौथ्या क्रमांकाचे सर्वात मोठे रेल्वे नेटवर्क आहे. भारतातील जुन्या रेल्वे स्थानकांमध्ये प्रतीक्षा कक्षांचा विस्तार

धला हा जिल्हा नक्षल प्रभावित आहे. त्यामुळे इतर भागातले लोक या ठिकाणी फारसे येत नाहीत. हिरव्यागार जंगलाच्या मधोमध अलोर नावाचं छोटंसं गाव आहे. या गावातल्या डोंगरांवर निसर्गाची एक कलाकृती पहायला मिळते. याच कलाकृतीच्या दारावर एक दगड आहे. हा दगड हटवल्यानंतरच मंदिरात प्रवेश करता येतो. या मंदिरात शंकर आणि पार्वतीच्या एकत्र रूपाला लिंगेश्वरी नावाने संबोधलं जातं. या मंदिरातल्या देवतेला काकडीचा नैवेद्य दाखवला की नवस पूर्ण होतो अशी इथल्या लोकांची श्रद्धा आहे. त्यामुळे मंदिराच्या आसपास काकडी मोठ्या प्रमाणावर विकली जाते. लिंगेश्वरी देवतेला काकडी अर्पण केली की अपत्यप्राप्ती होते अशी मानलं जातं. फक्त एकच दिवस मंदिर उघडत असल्याने लोक रंगत रंगत दर्शनासाठी जातात.

प्लास्टिकमळे होणाऱ्या प्रदूषणाबाबत जनजागृती होत असते. अनेक ठिकाणी प्लास्टिक पिश्या, प्लास्टिक वस्तूंचा बंदी येते.

प्लास्टिकचं विघटन वर्षानुवर्ष होत नाही. त्यामुळे ते पर्यावरणाला हानिकारक असतं. पण आता एक किडा प्लास्टिक खाऊन पर्यावरणाचं



नाव आहे. हा किटक एखाद्या अळीसारखा दिसतो. हा किडा तासाभरात प्लास्टिकची पिशवी खाऊ शकतो. केंब्रिज विद्यापीठातले डॉक्टर पाओलो बॉम्बेली या संशोधनाचे प्रमुख आहे. हा किडा प्लास्टिक कसा खातो हे समजून घेणं गरजेचं आहे असं ते सांगतात. या

ते प्लास्टिक खाणारे

रक्षण करू शकतो. मधमाशीचं पोळं खाणारा एक किटक प्लास्टिकही खाऊ शकतो असं केंब्रिज विद्यापीठातल्या शास्त्रज्ञांचं म्हणणं आहे. हा किटक मधमाशीचं पोळं पचवू शकतो. त्याचप्रमाणे तो प्लास्टिकही पचवू शकतो, असं संशोधनातून समोर आलं आहे. 'गॅलेरिया मेलोनेला' असं या किटकाचं

किड्याचं तंत्र जाणून घेतलं तर प्लास्टिक नष्ट करण्याचं तंत्रज्ञान आपण निर्माण करू शकू. यामुळे प्लास्टिकमुळे होणाऱ्या प्रदूषणाचं आव्हानाला सामोरं जाता येईल, असं त्यांचं म्हणणं आहे. या छोट्याशा किड्यांची प्लास्टिक खाण्याची क्षमता अनोखीच म्हटली पाहिजे.

स्टेशनचे नाव की मारुतीचे शेपूट?

केला जात आहे आणि नवीन स्थानके बांधली जात आहेत. हा विस्तार केवळ जुन्या रेल्वे स्थानकांमध्येच नाही, तर त्यांच्या नावांमध्येही दिसून येतो. भारतातील एका रेल्वे स्थानकाच्या नावात एक किंवा दोन नाहीत, तर तब्बल २८ अक्षरे आहेत. काही स्थानकांना प्राण्यांची नावे दिली जातात, तर काहींची नावे व्यक्तींची नावे आहेत. भारतात अशा प्रकारच्या अद्वितीय नावांची



रेल्वे स्थानके भरपूर आहेत. या स्टेशनचे नाव 'वेंकटरसिंहराजुवरीपेटा' असे आहे. तामिळनाडूच्या सीमेवर असलेल्या या स्टेशनला व्हीकेझेड कोड आहे. हे रेल्वे स्टेशन दक्षिण रेल्वेच्या अरक्कोनम शाखा मार्गावर आहे.

५७ अक्षरांचे नाव असलेले स्टेशन जगात एक रेल्वे स्टेशन आहे ज्याच्या नावात ५७ अक्षरे आहेत. त्या स्टेशनला 'Llanfairpwll gwyngyllgogerych wyrndrobwlillantsylli ogogogoch' असे म्हणतात. हे एक लहान, शांत गाव असून ते ब्रिटनमधील नॉर्थ वेल्समधील अँगलसी बेटावर आहे. या स्टेशनला सामान्यतः डब्लरपपरळीश्रित्र असेही म्हणतात.

खातेधारकाचे अजब नाव

सरकारी बँकांत येणारे बरेच लोक फारसे शिक्षित नसतात. परिणामी, ते स्वतः बँकिंग कामे करू शकत नाहीत किंवा चुकीची माहिती भरतात. एका महिलेने स्टेट बँकेच्या डिपॉझिट स्लिपवर लिहीलेले पाहून बँक व्यवस्थापकालाही धक्का बसला. व्हायरल डिपॉझिट स्लिप पाहून 'सोशल मीडिया' वापरकर्ते हसू आवरू शकले नाहीत.

ही डिपॉझिट स्लिप अलीकडेच सोशल मीडियावर एका अकाउंटवरून शेअर करण्यात आली आहे आणि नेटिझन्स त्यावर विविध प्रकारे कमेंट करत आहेत. महिलेने भरलेल्या या डिपॉझिट फॉर्ममध्ये खातेधारकाच्या नावाऐवजी 'सोनूची आई' असे लिहिले आहे. दरम्यान,



रक्कम आणि एकूण रक्कम वाचून प्रत्येकजण हसून हसून लोळत आहे. रोख/चेक स्टेटमेंटमध्ये महिलेने 'सोनूच्या शिक्षणासाठी पैसे जमा करावे लागतील.', असे लिहिले

आहे. रकमेच्या कॉलममध्ये 'कन्या' लिहिले आहे. एकूण रकमेऐवजी, तिने 'राजयोग' लिहिले आहे. स्लिपमध्ये एकूण २२ हजार रुपये जमा असल्याचा उल्लेख आहे.

काकडी तोडली, शिक्षा झाली

काकडीची चोरी करणं एका व्यक्तीला चांगलंच महागात पडलं आहे. काकडी चोरीच्या या आरोपीला ११ कोटी रुपयांचा दंड भरावा लागणार आहे. अमेरिकेतल्या एका न्यायालयाने ही शिक्षा सुनावली आहे. अर्थात ही साधीसुधी काकडी नव्हती तर समुद्री काकडी होती. एका कंपनीच्या मालकाने मोठ्या संख्येने या काकड्या काढल्या. सागरी संपत्ती गोळा करणारी त्याची कंपनी आहे. 'ओरिएंट सी फूड प्रोडक्शन्स' असं या कंपनीचं नाव आहे. या विचित्र घटनेला न्यायालयाने गांभीर्याने घेतलं. न्यायालयाने कंपनीला मालकाला तीन वर्षांची शिक्षा ठोठावली. इतकंच नाही तर अकरा कोटी रुपयांचा दंड ठोठावला. पर्यावरण आणि समुद्री जीवनाचा विचार केला तर न्यायालयाचा निर्णय योग्य असल्याचं अमेरिकन नागरिकांचं म्हणणं आहे.

अमेरिकेत समुद्रातून काकडी काढणं बेकायदेशीर नाही. पण ही कृती करण्याआधी संबंधित प्रशासनाकडून परवानगी घेणं गरजेचं असतं. हून नामकुंग असं या कंपनीच्या मालकाचं नाव आहे. गरजेपेक्षा २० टक्के अधिक काकडी काढल्याने त्याच्यावर गुन्हा दाखल करण्यात आला होता. २०१४ ते २०१६ या काळात हूनने समुद्रातून १,१३,४०० काकड्या काढल्या होत्या. यामुळे पर्यावरणाला धोका निर्माण होतो. समुद्री काकड्यांमुळे पाण्यातल्या क्षारांची संख्या संतुलित राहते. जास्त प्रमाणात काकड्या काढल्याने पाण्याचं संतुलन बिघडून समुद्री जीवन धोक्यात येऊ शकतं. त्यामुळे न्यायालयाच्या निर्णयाचं सगळीकडून स्वागत होत आहे.



...म्हणून इथे येतात चिनी नागरिक

एखाद्या देशात फिरायला गेल्यावर आपण तिथे वाहन चालवण्याचा परवाना मिळवण्यात वेळ घालवणार नाही. पण दक्षिण कोरियातल्या जेजू बेटांची गोष्टच निराळी आहे. जेजू हे बेट पर्यटकांसाठी जणू स्वर्गच आहे. निसर्गसौंदर्याने नटलेलं हे ठिकाण पर्यटकांना नेहमीच आकर्षित करत आलं आहे. ज्वालामुखीच्या स्फोटातून या बेटाची निर्मिती झाली आहे. हे बेट कोरियाच्या दक्षिण-पश्चिम भागापासून १०० मैल अंतरावर आहे. जेजूमध्ये चीनी पर्यटक मोठ्या संख्येने येतात. या वर्षी जवळपास ३ लाख चीनी पर्यटक जेजूमध्ये येऊन गेले आहेत. जेजूचे समुद्र किनारे चीनी पर्यटकांना खूप आवडतात. तसंच खरेदी आणि जुगार खेळण्यालाही त्यांची पसंती असते. यासोबत इथला वाहन चालवण्याचा परवाना मिळवण्यासाठीही ते उत्सुक असतात. इथल्या वाहन परवान्याची परीक्षा देण्यासाठी अनेक जण चीनमधून जेजूमध्ये येतात. एक अखंड दिवस वाहन परवाना मिळवण्यासाठी घालवतात. हे लोक इथे येतात. फॉर्म भरतात. दिवसभर रंगेत उभे राहतात आणि परीक्षा देतात. या वर्षी २१७२ चीनी नागरिकांना वाहन चालवण्याचा परवाना देण्यात आला आहे. चीनमधल्या महानगरांमध्ये वाहन परवाना बनवून घेण्यासाठी प्रचंड खर्च येतो. त्यापेक्षा कमी खर्चात लोक जेजूला येऊ शकतात. तसंच इथे अगदी झटपट परवाना मिळून जातो. चीनमधल्या टूरिस्ट कंपन्या दक्षिण कोरियात परवाना बनवून घेण्यासाठी पाच दिवसांची टूर आयोजित करतात. यासाठी पॅकेजही ठरलेली आहेत. चीनमध्येही इतर देशांमधून मिळालेला वाहन परवाना वैध असतो. जेजूमधून परवाना घेऊन आलेल्या नागरिकांना चीनमध्ये फक्त लेखी परीक्षा द्यावी लागते. जेजूमध्ये यायला चीनी लोकांना व्हिसा लागत नाही. त्यामुळे परवाना बनवून घेण्यासाठी या बेटावर चीनी नागरिक मोठी गर्दी करतात.

कॅलिडोस्कोप



रंगीबेरंगी नदी

आकाशात इंद्रधनुष्याचे सुंदर रंग दिसतात. सरडा पसरिथीनुसार रंग बदलतो. निसर्गात असे बरेच चमत्कार पहायला मिळतात. आजवर आपण विविध नद्यांबद्दल एकलं आहे. काही नद्या लुप्त झाल्या आहेत. तर काही अचानक प्रगट झाल्या आहेत. नद्यांनी आपले मार्गही बदलले आहेत. पण शेजारच्या फोटोत दिसणारी नदी अनेक अर्थानी वेगळी आहे. 'कॅनो क्रिस्टल्स' असं या नदीचं नाव आहे. कोलंबिया नावाच्या देशात ही नदी आहे. ही नदी ऋतूनुसार आपला रंग बदलते. हो, हे खरं आहे. ही नदी १०० किलोमीटर लांब आहे. तर तिची रुंदी जवळपास २० मीटर आहे. या नदीला 'लिव्हिंग रेनबो' असंही म्हटलं जातं. कधी या नदीच्या पाण्याचा रंग लाल असतो. तर कधी पिवळा होऊ न जातो. कधी तो हिरवा झालेला असतो. ही नदी रंग का बरं

तत्कालीन

राष्ट्रपती गुरबांगुली बर्दीमुहामेदोव्ह यांनी लागू केला होता. त्यांना पांढऱ्या रंगाची विशेष आवड होती. राष्ट्रपतींनी ही वैयक्तिक पसंती हळूहळू शहरव्यापी नियम बनली आणि संपूर्ण राजधानीच्या देखाव्यावर त्याचा प्रभाव पडला.

कोणी काळी कार किंवा इतर कोणत्याही रंगाची कार खरेदी केली, तर ती चालवू शकत नाहीत. पोलिस ताबडतोब वाहन जप्त करतात आणि मालकाला मोठा दंड आकारतात. नियमानुसार किंवा कायदेशीर औपचारिकता पूर्ण होईपर्यंत गाडी परत केली जात नाही. परिणामी, येथे फक्त पांढऱ्या आणि चांदीसारख्या हलक्या रंगांच्या गाड्या दिसतात. या नियमाने

'इथे' हळ्यात फक्त पांढऱ्या गाड्या



शहर सुंदर बनवले आहे. या ठिकाणी रंगाचा नियम केवळ वाहनांपुरता मर्यादित नाही. शहराच्या डिझाइन, सजावट, सरकारी जाहिराती आणि सार्वजनिक कलेत समान पांढरे सौंदर्य आवश्यक आहे. अनेक देशांच्या वास्तुकलेत वेगवेगळ्या शैलींचे मिश्रण असले, तरी संपूर्ण अशाबात शहर एकाच थीमभोवती डिझाइन केले असल्याचे दिसते. त्याच्या सरकारी इमारती, मॉल, हॉटेल्स, उद्याने आणि त्यांच्या अंतर्गत सजावटीमध्येही पांढऱ्या रंगाला प्राधान्य दिले आहे.

या शहरातून फिरताना डोळ्यांना सर्वत्र पांढरा रंग दिसतो. म्हणूनच त्याचे सौंदर्य अद्वितीय वाटते. पर्यटक येथे केवळ भेट देण्यासाठीच नव्हे तर शहराच्या असाधारण वास्तुकला आणि अद्वितीय नियमांचे कौतुक करण्यासाठीदेखील येतात. तुर्कमेनिस्तानमधील हे पांढरे शहर जगाला दाखवून देते, की कायदे केवळ सुव्यवस्थेसाठी बनवले जात नाहीत. कधीकधी एखादा नियम त्या ठिकाणाची ओळख बनतो

कामठीत फुलले कमळ चंद्रपुरात विजय वडेटीवार ठरले 'किंगमेकर'

■ महासागर प्रतिनिधी, नागपूर, दि. २१ :

काँग्रेस, भाजप आणि बरीएम यांच्यात झालेल्या अटीतटीच्या तिरंगी लढतीत अखेर भाजपने निस्संता विजय मिळवत कामठी नगरपालिका निवडणुकीत इतिहास घडवला आहे. पालकमंत्री चंद्रशेखर बावनकुळे यांच्यासाठी अत्यंत प्रतिष्ठेची ठरलेल्या या निवडणुकीत भाजपचा पहिल्यांदाच नगराध्यक्षपदावर विजय झाला असून कामठीच्या राजकारणात नवे पर्व सुरू झाले आहे.

भाजपचे नगराध्यक्षपदाचे उमेदवार अजय अग्रवाल यांनी अवघ्या २६७ मतांच्या फरकाने विजय मिळवला. त्यांनी बरीएमचे उमेदवार अजय कदम यांचा पराभव केला. अजय अग्रवाल यांना १३,१९७ मते मिळाली, तर अजय कदम यांना ११,५६६ मते मिळाली. काँग्रेसचे उमेदवार शंकर नागानी यांना १३,०६८ मते मिळाली. तिन्ही प्रमुख पक्षांमध्ये शेवटच्या फेरीपर्यंत चुरशीची लढत पाहायला मिळाली. मतमोजणीदरम्यान प्रत्येक फेरीत आघाडी बदलत असल्याने शहरात प्रचंड उत्सुकता निर्माण झाली होती.

या निवडणुकीत राष्ट्रवादी काँग्रेसचे उमेदवार शाहजहा सफाअत यांनीही आपले नशीब आजमावले होते. त्यांना ४८,८१४ मते मिळाल्याची नोंद आहे. एकूणच या निवडणुकीत बहुपक्षीय लढतीमुळे मतांचे विभाजन झाले आणि त्याचा थेट फायदा भाजपला झाला, असे राजकीय विश्लेषकांचे मत आहे.

कामठी नगरपालिका ही आतापर्यंत काँग्रेसचा बालेकिल्ला मानली जात होती. त्यामुळे भाजपचा हा विजय केवळ स्थानिक



राजकारणापुरता मर्यादित न राहता जिल्हा आणि विदर्भ पातळीवर महत्त्वाचा मानला जात आहे. पालकमंत्री चंद्रशेखर बावनकुळे यांनी या विजयाचे श्रेय संघटनेची ताकद, कार्यकर्त्यांचे परिश्रम आणि जनतेच्या विश्वासाला दिले आहे. कामठीच्या विकासासाठी भाजप कटिबद्ध आहे. हा विजय जनतेच्या अपेक्षांचे प्रतीक आहे, अशी प्रतिक्रिया त्यांनी दिली.

विजयानंतर भाजप कार्यकर्त्यांनी शहरात जल्लोष केला. फटाके फोडून आणि एकमेकांना मिठाई भरवून आनंद व्यक्त करण्यात आला. दुसरीकडे, काँग्रेस आणि बरीएमकडून निकालाबाबत आत्मपरीक्षण करण्याचे संकेत देण्यात आले आहेत. कामठीतील हा निकाल आगामी स्थानिक स्वराज्य संस्था निवडणुकांसाठी दिशादर्शक ठरणार असून, विदर्भातील राजकीय समीकरणांवर त्याचा परिणाम होण्याची शक्यता वर्तवली जात आहे.

■ महासागर प्रतिनिधी, चंद्रपूर, दि. २१ :

राज्यातील २८८ नगरपरिषदा व नगरपंचायतींच्या आजच्या निवडणूक निकालात अनेक मोठे फेरबदल दिसून आलेत. महायुतीच्या वावटळीत शिवसेना ठाकरे गट व राष्ट्रवादीच्या शरद पवार गटाची पुरती वाताझात झाली असताना काँग्रेसने मात्र ३१ जागा जिंकत चमकदार कामगिरी केली आहे. विशेषतः विदर्भात काँग्रेसने जोरदार कामगिरी करत भाजपच्या बालेकिल्ल्यांना सुरुंग लावला आहे.

सर्वोच्च न्यायालयाच्या आदेशानुसार अखेर राज्यातील नगरपंचायती व नगर परिषदांच्या निवडणुका पार पडल्यात. आज झालेल्या मतमोजणीत भाजप हा पहिल्या क्रमांकाचा पक्ष ठरला असून, सत्ताधारी शिवसेना व राष्ट्रवादी काँग्रेस हे अनुक्रमे दुसऱ्या व तिसऱ्या क्रमांकावर आहेत.



विरोधी बाकावरील महाविकास आघाडीतील काँग्रेस वगळता शिवसेना उद्धव बाळासाहेब ठाकरे पक्ष व राष्ट्रवादी काँग्रेस पार्टी शरदचंद्र पवार पक्षाचा कोणताही करिश्मा या निवडणुकीत चालला नाही. त्यांना एक आकडी संख्येतच समाधान मानावे लागले. या पार्श्वभूमीवर काँग्रेसने ३१ जागा जिंकत

महाविकास आघाडीतील आपले वर्चस्व सिद्ध केले आहे.

काँग्रेस नेते विजय वडेटीवार यांनी आपल्या होम ग्राउंडवर म्हणजे चंद्रपूर जिल्ह्यात भाजपला धूळ चारली आहे. त्यांनी चंद्रपूर जिल्ह्यातील ११ पैकी ८ नगरपालिकांवर काँग्रेसचा झेंडा फडकावला

आहे. येथे सत्ताधारी भाजप व एकनाथ शिंदे यांच्या शिवसेनेला प्रत्येकी १ जागेवर समाधान मानावे लागले आहे. एका जागेवर अपक्ष उमेदवाराने बाजी मारली आहे. काँग्रेसच्या या विजयामुळे विजय वडेटीवार यांची चंद्रपुरावरील पकड अधिक घट्ट झाली आहे. ब्रह्मपुरी नगरपरिषदेत काँग्रेसचा दणदणीत विजय झाला आहे. येथे पक्षाने नगराध्यक्षपदाचे उमेदवार योगेश मिसरा यांच्यासह २३ पैकी तब्बल २१ नगरसेवक मोट्या मतांनी विजयी झालेत. हा "विजय" सत्तेचा नव्हे, तर लोकविश्वासाचा लोकशक्तीचा आणि काँग्रेसच्या विचारांचा आहे. ब्रह्मपुरीच्या विकासासाठी, न्याय, पारदर्शकता आणि सर्वसमावेशक प्रगतीसाठी काँग्रेस सज्ज आहे. मी सर्व ब्रह्मपुरीकरांचे आणि काँग्रेस कार्यकर्त्यांचे मनापासून अभिनंदन करतो, असे विजय वडेटीवार यांनी या निकालावर भाष्य करताना म्हटले.

टिमला पूर्ण श्रेय : फडणवीस

जनतेने आम्हाला पूर्णपणे समर्थन दिले. संपूर्ण निवडणुकीत मी सकारात्मक प्रचार केला. एकाही संमत कुठल्याही पक्ष, नेत्यांच्या विरोधात बोललो नाही. केवळ विकासावर मतदारांना मते मागितली. आम्ही काय केले, पुढे काय करणार आहोत याची बऱ्या प्रिंट मतदारांसमोर ठेवली. विधानसभेचा मुलां याही निवडणुकीत वापरला. शेवटी मतदारांनी विकासाला प्राधान्य देत भाजपला मोठ्या प्रमाणात विजय मिळवून दिला अशी प्रतिक्रिया मुख्यमंत्री देवेंद्र फडणवीस यांनी दिली.



जनतेची विकासाला पावती : बावनकुळे

मतदारांनी पक्ष न पाहता विकास कामाला आपले मत दिल्याने नागपूर जिल्ह्यात चौर भाजपला यश मिळाले अशी प्रतिक्रिया पालकमंत्री चंद्रशेखर बावनकुळे यांनी दिली. बहुतांश नगरपरिषद आणि नगर पंचायतचे निकाल जाहीर झाल्यानंतर आणि भाजपाची विजयाकडे जात असल्यानंतर पालकमंत्री बावनकुळे हे पत्रकारांशी बोलत होते. सरकार राईदेवस काम करीत असून विकासाला चालना देत आहे. मतदारांनी गट, तट किंवा पक्ष न पाहता विकासाच्या दृष्टीने भाजपला कौल दिला. आपल्या विकासास कारागृहाचे असेल, तर केंद्रांविषयी राखत्याला पर्याय नाही हे ओळखून मतदारांनी भाजपला मदत केली.



टायगर अभी जिंदा है : विजय वडेटीवार

काँग्रेसचे ज्येष्ठ नेते सर्व कार्यकर्त्यांच्या मेहनतीचे फळ म्हणजे चंद्रपुरातील काँग्रेसचे यश आहे. कार्यकर्त्यांच्या अपार मेहनतीमुळे युतीची सत्ता असताना चंद्रपूरचा गड काँग्रेसने राखला आहे. भाजपने ११ पैकी केवळ १ जागा जिंकली आहे. टायगर अभी जिंदा है असे अभिमानाने म्हणत त्यांनी जल्लोष केला. भाजप युतीकडे सत्ता आहे, पैसा आहे याचा वापर करीत ते निवडणूक जिंकलेही असतील पण आम्ही चंद्रपुरात त्यांचा थारा लावू दिला नाही.



चंद्रपूरने विकासाला नाकारले : मुनगंटीवार

चंद्रपूर जिल्ह्यात इतका विकास करूनही दुर्दैवाने मतदारांनी विकासाला नाकारले असे सुधीर मुनगंटीवार यांनी सांगितले. या निवडणुकीत पक्षाने मला काही विशेष जबाबदारी दिली नव्हती. २०११ च्या निवडणुकीत मतदारांनी आम्हाला कौल दिला होता. तरीही इतर ठिकाणी आम्हाला चांगल्यापैकी यश मिळाले त्यात आम्ही समाधानी आहोत. पक्ष नेतृत्व आणि गटबाजीला आम्ही खतपाणी घालत नाही.



हे असे का झाले तर, 'देवेंद्र', 'रवींद्र' हेच उत्तर..!

■ महाराष्ट्राच्या राजकीय पटलावर आज भारतीय जनता पक्षाने पुन्हा एकदा नवा इतिहास लिहिला आहे. या इतिहासाचे खऱ्या अर्थाने 'चाणक्य' ठरले आहेत ते म्हणजे मुख्यमंत्री देवेंद्र फडणवीस! भाजपने तसेच शिस्तबद्ध आणि 'संघ' शैलीने केलेल्या निवडणुकीच्या सूक्ष्म नियोजनाचा निकाल पुन्हा एकदा सकारात्मक लागला आहे. या विजयात पडद्यामागील महत्त्वाची धुरा सांभाळली ती रवींद्र चव्हाण यांनी. अनेक वेळा मंत्रिपद भूषवलेल्या चव्हाण यांच्याकडे भाजपने संघटनात्मक बांधणीची जबाबदारी मुद्दाम दिली होती; त्यामागे त्यांचा डांडगा अनुभव, मुख्य्ी राजकारण आणि पक्षाचा 'मराठा चेहरा' ही प्रमुख कारणे होती.

युतीच्या अंतर्गत राजकारणाचा विचार केला तर, पहिल्यांदा उपमुख्यमंत्री एकनाथ शिंदे आणि दुसऱ्यांदा उपमुख्यमंत्री अजित पवार या दोघांनाही राजकीयदृष्ट्या सामावून घेताना, पक्षातील इतरांवर स्वतःचे वर्चस्व कायम राखण्याचे वातावरण युती झाल्यापासूनच दिसत आहे. देवेंद्र फडणवीस यांचा 'ब्राह्मण' चेहरा असल्याने, युतीमध्ये शह-काटशहाचे राजकारण शिजत असताना त्याला तोड देण्यासाठी भाजपच्या दिल्लीतील हायकमांडने रवींद्र चव्हाण या अनुभवी मराठा चेहऱ्याला संघटनात्मक बांधणीसाठी मैदानात उतरवले. सध्याच्या राजकीय वतुळ्यात देवेंद्र फडणवीस हे भविष्यात पंतप्रधान होतील, असे भाकीत वर्तवले जात आहे आणि त्यामागे ठोस कारणेही आहेत. त्याचप्रमाणे, या निवडणुकीतील यशामुळे महाराष्ट्रात भाजपचे प्रदेशाध्यक्ष रवींद्र चव्हाण हे भावी मुख्यमंत्री होऊ शकतात, या चर्चेलाही आता पोषक वातावरण मिळाले आहे. भविष्यात कोण कोणत्या पक्षावर जाईल हे निश्चित नसले तरी, आज या निवडणुकीच्या निमित्ताने भाजपने घेतलेली मोठी झेप हा एक इतिहास ठरला आहे.

सध्या भाजपमध्ये दोन प्रकारचे प्रवाह पाहायला मिळतात. एकीकडे विजयाचा उन्माद आणि 'आमची सत्ता पुढील अनेक वर्षे राहील' अशा प्रकारचा आत्मविश्वास आहे, तर दुसरीकडे 'इतर पक्षांतून येऊन आम्हालाच शहाणपण शिकवणाऱ्या नेत्यांचे करायचे काय?' हा अंतर्गत प्रश्नही कायम आहे. चंद्रपुरातील अपरशानंतर सुधीर मुनगंटीवार यांनी ज्या पद्धतीने विधाने केली, तशीच काहीशी स्थिती महाराष्ट्रातील प्रत्येक जिल्ह्यात आहे. या विसंगतीवर ना भाजप तोडगा काढू शकते, ना युतीचा अन्य कोणताही नेता,तरीही, आजच्या यशाचे श्रेय भाजपच्या नियोजनालाच जाते.

आजच्या काही भरोशावर न राहता, प्रत्येक गोष्ट चोख पार पाडण्याचे जे

पवनी नगराध्यक्षपदी विजया नंदुरकर विराजमान

■ महासागर प्रतिनिधी, भंडारा, दि. २१ :

संपूर्ण जिल्ह्याचे लक्ष लागलेल्या पवनी नगरपरिषद निवडणुकीचा निकाल आज जाहीर झाला. त्यात नगराध्यक्षपदाच्या अत्यंत चुरशीच्या लढतीत राष्ट्रवादी काँग्रेसच्या (अजित पवार गट) डॉक्टर विजया नंदुरकर यांनी विजय संपादन केला आहे. त्यांनी भाजप उमेदवार भावना भाजीपले यांचा ५७८ मतांनी पराभव करत नगराध्यक्षपदाची खुर्ची खेचून आणली. या निवडणुकीत तिरंगी लढत पाहायला मिळाली. डॉ. विजया नंदुरकर यांनी पहिल्या क्रमांकाची मते घेत विजय मिळवला, तर भाजपच्या भावना भाजीपले दुसऱ्या क्रमांकावर राहिल्या. शिवसेना (शिंदे गट) तिसऱ्या क्रमांकावर, तर काँग्रेसला चौथ्या क्रमांकावर समाधान मानावे लागले. विलास काटखोरे, दुर्गा हटवार, भास्कर उरकुडकर, भीमा बावनकर, सुरेश अवसारे, सारिका नांदरघने, त्रिभुवन दंडारे, शहजाद बेग, वर्षा विलवने, गणेश मुंडले, नितिका मेश्राम, सोनू बावनकर, वंदना नंदगवळी, निवडणुकीत सत्ताधारी शिंदे गटाचे वैष्णवी हटवार, सोनू पंचभाई, नामदेव सरकार, ज्योती तेलमासेर हे ४ उमेदवार निवडून आले.



गडचिरोलीत भाजपने गड राखला

■ महासागर प्रतिनिधी, गडचिरोली, दि. २१ :

जिल्ह्यातील राजकीयदृष्ट्या अत्यंत महत्त्वाच्या आणि मातब्बर नेत्यांनी प्रतिष्ठेच्या केलेल्या गडचिरोली, आरमोरी व देसाईगंज या तिन्ही नगरपालिका निवडणुकीत भारतीय जनता पक्षाने निर्विवाद वर्चस्व राखले आहे. महायुतीमधील मित्रपक्ष असलेल्या राष्ट्रवादी काँग्रेसच्या (अजित पवार गट) स्वतंत्र आव्हानाला आणि काँग्रेसच्या विरोधाला धोबीपछाड देत भाजपने या तिन्ही सत्ताकेंद्रांवरील आपला झेंडा कायम राखला.

जिल्ह्याचे मुख्यालय असलेल्या गडचिरोली नगरपालिकेत भाजपने अॅड. प्रणोती निंबोरकर या तरुण आणि सुशिक्षित चेहऱ्याला संघी दिली होती. नवख्या असूनही निंबोरकर यांनी मतमोजणीच्या पहिल्या फेरीपासूनच घेतलेली आघाडी शेवटपर्यंत कायम ठेवली. त्यांना ११,७६२ मते मिळाली. येथे दुसऱ्या क्रमांकासाठी झालेल्या चुरशीच्या लढतीत राष्ट्रवादीच्या (अजित पवार गट) अश्विनी नैताम यांनी काँग्रेसच्या कविता पोरेडुवार यांना पिछाडीवर टाकत द्वितीय स्थान पटकावले. आमदार डॉ. मिलिंद नरोटे, माजी आमदार व खासदारांनी येथे पूर्ण ताकद पणाला लावली होती. मुख्यमंत्री देवेंद्र फडणवीस यांची सभा आणि भाजपच्या सत्तेचा प्रभाव निंबोरकर यांच्या विजयासाठी आणला आहे. मुनगंटीवार यांच्या नाराजीमागे वेगळी राजकीय कारणे असू शकतात, मात्र चंद्रकांत पाटील यांच्यापासून ते बावनकुळे यांच्यापर्यंत भाजपच्या मूळ 'संसमर्य' कार्यकर्त्यांमध्ये जी नियोजनात्मक आणि रचनात्मक शिस्त आहे, तीच या विजयाचा मुख्य आधार ठरली आहे.

दुसरीकडे काँग्रेस, राष्ट्रवादी (शरद पवार गट) आणि शिवसेना (उद्धव ठाकरे गट) या महाविकास आघाडीतील पक्षांमध्ये कशाचाही ताळमेळ नसल्याचे दिसून येते. आगामी काळात भाजपमधील 'इनकमिंग' इतकी वाढेल की, कदाचित पक्षालाच आता 'बस झाले' असे म्हणावे लागेल. या विजयाने एक गोष्ट स्पष्ट केली आहे की, एकनाथ शिंदे आणि अजित पवार या दोन्ही गटांना आता जे सुरू आहे ते सुरूच चालू देण्यासाठी भाजपसोबत संयमाने प्रवास करावा लागेल. विरोधी पक्षातील नेत्यांनी 'हा विजय भाजपच्या पारड्यात का गेला?' याचा संखोल विचार करणे गरजेचे आहे. भविष्यातील प्रत्येक निवडणुकीत भाजपचीच सरशी का दिसते, तर त्याचे कारण त्यांचे 'मायक्रो प्लॅनिंग', कार्यकर्त्यांवर टाकलेला विश्वास आणि जातीयतेला बाजूला सारून दिलेला पूर्ण वेळ हे आहे.

एकेकाळी 'उच्चवर्णीयांचा पक्ष' म्हणून हिणवल्या गेलेल्या भाजपने गेल्या काही वर्षांत आपण 'बहुजनांचा पक्ष' आहोत, हे या निवडणुकीच्या निमित्ताने पुन्हा सिद्ध केले आहे. केवळ एकाच जातीचे राजकारण करून कोणाचेही आणि पक्षाचेही भले होऊ शकत नाही, हे देवेंद्र फडणवीस यांनी मुख्यमंत्री असताना कृतीतून दाखवून दिले आणि भाजपवर 'बहुजनांचा पक्ष' म्हणून शिकामोर्तब झाले. सामाजिक समरसतेसोबतच सर्वसामान्यांच्या प्रश्नांना न्याय देणारी 'पंचसूत्री' हाती घेऊन भाजपने जी आगेकूच केली आहे, त्यावर सर्वांनीच विचार करण्याची गरज आहे. हा विजय नक्की कोणाचा, देवेंद्रचा की रवींद्राचा, हा चर्चेचा विषय असू शकतो, परंतु या विजयाचा खरा नायक तो शेवटचा कार्यकर्ता आहे, ज्याला पक्षाने मानसिक आणि आर्थिक बळ दिले आणि त्याला 'निष्ठेची' जोड दिली.

२०१४ नंतर वर्चस्व प्रथमच काँग्रेस नेत्यांना गुलाल उधळण्याची संधी मिळाली आहे. गत पालिका निवडणुकीत अपक्ष उभे राहून काँग्रेसला तिसऱ्या क्रमांकावर टाकणारे बंडखोर व आता काँग्रेस तिकिटावर लढणारे सुधीर भाऊराव पांगुळ दणदणीत मते घेत वर्धेचे नगराध्यक्ष झाले.

पांगुळ गट निवडून आले नाही तर यापुढे आयुष्यात मतदान करणार नाही, अशी अनेकांची विश्वासदर्शक भूमिका. ती सत्यात उतरली आहे. त्यांना २१ हजारवर तर भाजपचे नीलेश किटे यांना १६ हजारवर मते पडली आहेत. प्रभागात पण समिश्र निकाल असून भाजपसाठी ईशारा ठरला आहे. पालकमंत्री डॉ. पंकज राजेश भोयर यांचा विश्वासू म्हणून तिकीट मिळालेले किटे यांचा

■ महासागर प्रतिनिधी, वर्धा, दि. २१ :

२०१४ नंतर वर्चस्व प्रथमच काँग्रेस नेत्यांना गुलाल उधळण्याची संधी मिळाली आहे. गत पालिका निवडणुकीत अपक्ष उभे राहून काँग्रेसला तिसऱ्या क्रमांकावर टाकणारे बंडखोर व आता काँग्रेस तिकिटावर लढणारे सुधीर भाऊराव पांगुळ दणदणीत मते घेत वर्धेचे नगराध्यक्ष झाले.

पांगुळ गट निवडून आले नाही तर यापुढे आयुष्यात मतदान करणार नाही, अशी अनेकांची विश्वासदर्शक भूमिका. ती सत्यात उतरली आहे. त्यांना २१ हजारवर तर भाजपचे नीलेश किटे यांना १६ हजारवर मते पडली आहेत. प्रभागात पण समिश्र निकाल असून भाजपसाठी ईशारा ठरला आहे. पालकमंत्री डॉ. पंकज राजेश भोयर यांचा विश्वासू म्हणून तिकीट मिळालेले किटे यांचा

पराभव भोयर गटासाठी धक्कादायी. तर विरोधकांना आनंदाच्या उकळ्या फोडणारा. किटे यांची तिकीट पक्की झाली आणि भाजपमधील नाराजी जाहीर व्यक्त झाली. पण तिकीट एकालाच मिळणार म्हणून इतरांनी कामाला लागावे, अशी तंत्री चंद्रशेखर बावनकुळे यांनी देऊन टाकली होती. पण पक्ष कार्यकर्त्यांनी ती मनावर मूळीच घेतली नाही, असा हा निकाल आहे.

दुसरीकडे भाजप नेत्यांनी किटे यांची उमेदवारी आली आणि त्याची दारोमदार पालकमंत्री डॉ. भोयर यांच्यावर टाकून दिली. तुम्ही आणि तुमचा उमेदवार, असे भोयर विरोधक काही भाजप नेत्यांचे वर्तन दिसत होते. पालकमंत्रींचा विश्वासू हा नगराध्यक्ष झाला तर, आपले पुढे काय, याच चिंतेत अनेक दिसले.

अकोला जिल्ह्यात चार नगरपरिषदेवर भाजपा

■ महासागर प्रतिनिधी अकोला, दि. २१ :

जिल्ह्यातील तेलहारा, आकोट, हिवरखेड व मुर्तीजापुर नगर परिषदेच्या नगराध्यक्षपदी भाजपाच्या उमेदवाराने दणदणीत विजय मिळवला असून बाशीटांकळी नगरपंचायतमध्ये वॉचित आघाडीच्या उमेदवाराच्या गळ्यात नगराध्यक्षपदाची माळ पडली तर बाळापूर नगरपरिषदेमध्ये काँग्रेसने आपला गड कायम ठेवला. पाच नगरपरिषद व एका नगरपंचायत करिता रविवार, २१ रोजी मतमोजणी पार पडली.या निवडणुकीत सहा नगराध्यक्ष पदासाठी ३८ तर १४२ नगरसेवकांच्या जागेसाठी ६७५ उमेदवार रिंगणात होते. निकालात भाजपाची सरशी पाहायला मिळाली असून तेलहारा, आकोट मुर्तीजापुर हे आपले गड भाजपने कायम ठेवले असून नव्याने

निर्माण झालेल्या हिवरखेड नगरपरिषदेवर देखील भाजपची सत्ता आली. या ठिकाणी मुख्यमंत्र्यांची झालेली सत्ता यशस्वी झाल्याचे या ऐतिहासिक विजयातून स्पष्ट होते. नगराध्यक्ष पदाच्या निवडणुकीत तेलहारा-वैशाळी पालीवाल (भाजपा), आकोट-माया धुळे (भाजप), हिवरखेड -सुलभा दुतोंडे (भाजपा), मुर्तीजापूर- हर्षल साबळे (भाजप), बाशीटांकळी-अखरा खानून अलीमोदीन- (वॉचित आघाडी), बाळापूर-डॉ अफरिन परवीन (काँग्रेस) यांचा विजय झाला.

संपूर्ण जिल्ह्याचे लक्ष लागलेल्या पवनी नगरपरिषद निवडणुकीचा निकाल आज जाहीर झाला. त्यात नगराध्यक्षपदाच्या अत्यंत चुरशीच्या लढतीत राष्ट्रवादी काँग्रेसच्या (अजित पवार गट) डॉक्टर विजया नंदुरकर यांनी विजय संपादन केला आहे.

अमरावतीत भाजपाचे ६ नगराध्यक्ष विजयी

■ महासागर प्रतिनिधी अमरावती, दि. २१ :

अमरावती जिल्ह्यामध्ये १० नगरपरिषद व दोन नगरपंचायत निवडणुकीचे निकाल हाती आले आहे. नगराध्यक्षांच्या निवडणुकीत भाजपाचे सहा उमेदवार तर काँग्रेसचे दोन, दोन्ही शिवसेना, प्रहार, वॉचित यांचा प्रत्येकी १ उमेदवार विजयी झाला आहे. अचलपूर नगर परिषदेमध्ये भाजपाच्या रूपाली माथने, अंजनागव सुजी नगर परिषदेमध्ये भाजपाचे अविनाश गायगोले, धरणी नगरपंचायत मध्ये भाजपाचे सुनील चौधमल, धामणगाव नगर परिषदेमध्ये भाजपाच्या अर्चना रोटे - अडसड, वरुड नगर परिषदेमध्ये भाजपाचे ईश्वर सलामे, शेंदुरजना घाट नगर परिषदेमध्ये भाजपाच्या सुवर्णा वरखेड विजय झाल्या आहे. दवापूर नगर परिषदेमध्ये काँग्रेसच्या मंदाकिनी भारसाकळे, चिखलदरा नगर परिषदेमध्ये काँग्रेसचे शेख अब्दुल, चांदुर रेल्वे नगरपरिषद मध्ये वॉचित बहुजन आघाडीच्या प्रियंका विश्वकर्मा, चांदूरबाजार नगरपरिषद मध्ये प्रहारच्या मनीषा नांगलिया, मोशी नगर परिषदेमध्ये शिवसेना शिंदे गटाच्या प्रतीक्षा गुहाणे, नंदगाव खंडेश्वर नगरपंचायत मध्ये शिवसेना उबाठांच्या प्राप्ती मारोडकर नगराध्यक्ष पदाच्या उमेदवार म्हणून विजयी झाले आहे.

बुलढाणा नगराध्यक्षपदी शिवसेना (शिंदे) पूजा गायकवाड

■ महासागर प्रतिनिधी, बुलढाणा, दि. २१ :

अत्यंत चुरशीच्या नगर पालिका नगराध्यक्ष पदाच्या व नगरसेवकांच्या निवडणुकीचा निकाल दि. २१ डिसेंबर रोजी बुलढाणा नपा सभागृहात मतमोजणीनंतर दुपारी १ वाजता घोषित करण्यात आला. नगराध्यक्षपदी शिवसेना (शिंदे) पूजा संजय गायकवाड यांना १८५२५ मते मिळाली तर काँग्रेसच्या लक्ष्मी दत्ता काकस यांना १३७४५ मते मिळाली. तसेच भाजपच्या अपिता विजयराज शिंदे यांना ४४१४९ मते मिळाली. पूजा गायकवाड यांचा ४७८० मतांनी विजय झाला.

निकाल घोषित होताच ढोलताशे डिजे, गुलाल पक्षाचे झेंडे विजयी रथावर फटाक्याच्या आतिषबाजीत जंगी मिरवणूक बाजार लाईल, कारंजा चौक, स्टेट बँक चौक, संगम चौक मार्गे काढण्यात आली. या मिरवणूकीत रथावर नगराध्यक्ष पूजा गायकवाड, आ. संजय गायकवाड, विजय अंबोरे निवडून आलेले नगरसेवक, नगरसेविका युवा सेनेचे नवनिर्वाचित नगरसेवक मृणूजय गायकवाड सहभागी झाले होते. भाजपला दोन काँग्रेस दोन, राष्ट्रवादी शपा दोन, अपक्ष दोन, नगरसेवकांवर समाधान मानावे लागले.

यवतमाळसह वणी, पांढरकवडा नगर परिषदेवर भाजपाचा झेंडा

■ महासागर प्रतिनिधी, यवतमाळ, दि. २१ :

यवतमाळ नगर परिषदसह वणी, पांढरकवडा नगर परिषदेवर भाजपाची सत्ता आली असून, यवतमाळ नगर परिषदेत भाजपाच्या अध्यक्ष अॅड. प्रियदर्शनी अशोक उईके, पांढरकवडा अतिथ बोरले, वणी विद्या आत्राम यांचा विजय झाला आहे. पुन्हा एकदा यवतमाळ नगर परिषदेवर भारतीय जनता पार्टीची सत्ता आली आहे. मतदान मोजणीदरम्यान काँग्रेसच्या नगर परिषद अध्यक्षपदाच्या उमेदवार प्रियंका मोघे यांनी आघाडी घेतली होती. मात्र, त्यानंतर अॅड. प्रियदर्शनी उईके यांनी आघाडी घेत आपला विजय निश्चित केला. तर यवतमाळ नगर परिषदेत वॉचितसह बसपा व

अपक्षांनीसुद्धा आपले खाते उघडले. यवतमाळ नगर परिषद अध्यक्ष आणि ५८ नगरसेवक पदासाठी निवडणूक झाली. यात प्रभाग क्रमांक १ मध्ये भाजपाचे श्रीकृष्ण कांबळे, काँग्रेसच्या वनिता बडे विजयी झाल्या. प्रभाग २ मध्ये काँग्रेसच्या सविता चव्हाण, वॉचित आनंद गायकवाड, प्रभाग ३ मध्ये भाजपाच्या मीना मसराम, भाजपाच्या अश्विन वोपचे जनता पार्टीची सत्ता आली आहे.

प्रभाग ४ भाजपाच्या साधना काळे, शिंदे शिवसेना पिंटू बांगर विजयी झाले आहेत. प्रभाग ५ मध्ये शिवसेनेच्या आकाश परतेकी, शिवसेनेच्या शोभा साबळे, प्रभाग ६ मध्ये काँग्रेसच्या वैशाळी सवाई, काँग्रेसच्या विशाल पावडे, प्रभाग ७ अर्चना चिंचाळे.

मध्ये काँग्रेसच्या करुणा तेलंग, भाजपाच्या श्रद्धा भडके, प्रभाग ८ मध्ये भाजपाच्या लता ठोंबरे, भाजपा किरण प्रजापती, प्रभाग ९ शिवसेना चैताली बेलोकार, शिवसेना पूजा गायकी, प्रभाग १० वॉचित मिरा वीर, वॉचित नीरज वाघमारे, प्रभाग ११ भाजपा स्वाती खंडारे, भाजपा वैदेवदास अराटे, प्रभाग १२ भाजपा विजय राव, भाजपाच्या मनीषा भावे, प्रभाग १३ भाजपा सुभाष राव, भाजपा शोभा हर्षे, प्रभाग १४ काँग्रेस साधना शंभरकर, काँग्रेसच्या सपना लंगोटे, प्रभाग २६ भाजपाचे दिलीप काळे, भाजपाच्या कीर्ती राऊत, प्रभाग २७, भाजपाच्या रिता धावतोडे, भाजपा पंकज देशमुख, प्रभाग २८ भाजपा अर्चना चिंचाळे.